



श्री नरेन्द्र मोदी
माननीय प्रधानमंत्री



राजस्थान सरकार



श्री भजनलाल शर्मा
माननीय मुख्यमंत्री

सशक्त महिला - समृद्ध राजस्थान

5 लाख लाभार्थी महिलाएं
₹170 करोड़ का भुगतान

मुख्यमंत्री मातृत्व पोषण योजना

22,559 कन्याएं
₹83 करोड़ का अनुदान

कन्या विवाह

बालिका जन्म पर ₹1 लाख से
बढ़ाकर ₹1.50 लाख

लाडो प्रोत्साहन योजना

20 प्रतिशत
की वृद्धि

आंगनवाड़ी कार्यकर्ता का मानदेय

2,216 पद
स्वीकृत

तीन महिला बटालियन

9.71 लाख महिलाएं
₹530 करोड़ का अनुदान
देय राशि 5,000 से बढ़ाकर 6,500

प्रधानमंत्री मातृ वंदना योजना

7,268 लाभान्वित जोड़े
₹19.75 करोड़ का अनुदान

सामूहिक विवाह योजना

₹450 में घरेलू गैस सिलेंडर
₹558 करोड़ का अनुदान

मुख्यमंत्री रसोई गैस सब्सिडी योजना

19.15 लाख पेंशनरों को
₹5,702 करोड़ का भुगतान

एकल नारी सम्मान पेंशन योजना

20 प्रतिशत बढ़ाकर
₹6,428 प्रतिमाह

साथिन का मानदेय

1.31 लाख स्वयं सहायता समूहों को
₹648 करोड़ की राशि

महिला आजीविका संवर्धन

18.80 लाख महिलाओं को प्रशिक्षण
10.99 लाख महिलाएं

लखपति दीदी

1,000 कालिका पेट्रोलिंग यूनिट
500 स्कूटी
2,000 कॉन्स्टेबल पदों का सृजन

महिला सुरक्षा

90 वन धन विकास केंद्र गठित
15,878 जनजाति महिलाएं लाभान्वित

पीएम-जन मन योजना

10.51 लाख साइकिलें
39,079 स्कूटियां

छात्राओं को वितरण

4.21 लाख पेंशनरों को
₹624 करोड़ का भुगतान

विधवा पेंशन योजना

₹199 करोड़
2,273 ऋण आवेदन

मुख्यमंत्री नारी शक्ति उद्यम प्रोत्साहन योजना

1.94 लाख को
₹4,704 करोड़

स्वयं सहायता समूहों को ऋण

54,654 छात्राओं को
₹98 करोड़ की प्रोत्साहन राशि

कृषि अध्ययन को बढ़ावा

1.22 करोड़ महिलाओं एवं
बालिकाओं को
प्रति माह 12 नैपकिन

निःशुल्क सेनेटरी नैपकिन

6.04 लाख बालिकाएं
₹296 करोड़

बालिकाओं को विभिन्न योजनाओं में सहायता

दो वर्ष की उपलब्धि - आत्मनिर्भर महिला शक्ति

विचार बिन्दु

सड़क में मुड़ाव होना, उसका खत्म होना नहीं है, जब तक कि आप स्वयं मुड़ने में विफल नहीं होते। –हेलेन केलर

दो विकल्पों में से किसी एक को हमें ही चुनना है!

भारत में वृद्ध आबादी बहुत तेजी से बढ़ रही है। वृद्ध अर्थात वे जिनकी आयु साठ वर्ष या अधिक है। इस वृद्धि का सबसे बड़ा कारण यह है कि हमारे यहाँ औसत आयु बहुत तेजी से बढ़ी है। सन् 2०1१ में जहां यह 67 वर्ष थी, 2025 में बढ़कर 7१.2 वर्ष हो गई है। एक मोटे अनुमान के अनुसार इस समय देश में लगभग १५ करोड़ वृद्ध हैं जो हमारी कुल आबादी का १०.५ प्रतिशत है। अनुमान लगाया गया है कि यह वृद्ध आबादी सन २0३० तक १८ करोड़, २०४7 तक ३४ करोड़ और २०५० तक ४० करोड़ हो जाएगी। इस बरस अर्थात सन् २०२५ में अस्सी पार के वृद्धों की संख्या १.७ करोड़ है जो २०५० तक आते-आते ९ करोड़ हो जाएगी। इसे यों भी समझें कि अस्सी पार के वृद्ध पांच गुना बढ़ जाऐंगे। और इसे इस तरह भी देखें कि अगले दस बरस में हर पांचवां भारतीय साठ बरस से अधिक उम्र का होगा।

अब कुछ और आंकड़ों पर भी नज़र डाल लें। भारत में लगभग ७१% वृद्धजन गांवों में रहते हैं। दूसरी बात, सन २०२४ में कम से कम २१% वृद्ध किसी न किसी रोग से पीड़ित थे। इसी के साथ यह बात भी जोड़ कर देख लें कि हमारे देश में केवल १८% वृद्धजन के पास कोई पेंशन है। अब यह बात और देखें कि भारत में सामाजिक संरचना बहुत तेज़ी से बदली है। संयुक्त परिवार लगभग विलुप्त हो चुके हैं। युवा रोजी-रोटी की तलाश में गांवों से शहरों में आ गए है या आ रहे हैं और उन्हें अपनी आजीविका के लिए एक से दूसरे स्थान पर जाते रहना पड़ रहा है। केवल वे जो निजी व्यवसाय करते हैं, एक जगह टिक कर रह पाते हैं, हालांकि उनमें से भी बहुत सारे अनेकानेक कारणों से अपना ठिकाना बदलने को विवश होते हैं, या उसे बदलने का चुनाव करते हैं। इन बातों की वजह से वृद्धजन का अपने बच्चों के साथ रह पाना कठिन होता जा रहा है। वे कहीं रहते हैं, उनके बच्चे कहीं और रहते हैं। एक तो बच्चों के लिए उन्हें हर जगह अपने साथ ले जाना सम्भव नहीं होता, और अगर वे ले भी जाएं तो वृद्धजन बहुत आसानी से नई जगह में अपने को समायोजित नहीं कर पाते हैं। ऐसे में उनके पास यही विकल्प बचता है कि वे स्वतंत्र रूप से अकेले रहें। और वे रहते हैं। शहरों में अकेले या एक दूसरे के सहारे रहने वाले वृद्धजन अब अपवाद नहीं रह गए हैं।

अब, वृद्धजन की अपनी समस्याएं होती हैं। उम्र बढ़ने के साथ-साथ वे अशक्त होते जाते हैं। अनेक रोग उन्हें अपनी गिरफ्त में ले लेते हैं। पूरे समाज में ही अलगाव बढ़ता जा रहा है। सामाजिकता के तौर तरीके बदलते जा रहे हैं। लोगों का आपस में मिलना-जुलना कम होता जा रहा है। इसका सबसे अधिक प्रभाव इन वृद्धजन पर ही पड़ता है। जब उन्हें किसी सहयोग या सहायता की ज़रूरत होती है तो वह उन्हें उपलब्ध नहीं होती है। लेकिन ज़रूरतें तो होती ही हैं। वे तो स्थगित होती नहीं। कम भी नहीं होती। आपको बाज़ार से कुछ खरीददारी करनी है, दवा लानी है, बिजली या पानी का बिल जमा कराना है– ऐसे अनगिनत काम होते हैं। जब जवान थे तो दौड़-दौड़ कर ये सारे काम कर लिया करते थे। अब घर से बाहर निकलना भी जैसे बोझ महसूस होता है। उसे टालते रहते हैं। सोचते हैं कि दो-तीन काम इकट्ठे हो जाएंगे तब जाकर एक साथ कर लेंगे। लेकिन हर काम तो इस बात का इंतज़ार नहीं कर सकता। अगर कोई बिल जमा कराना है तो लास्ट डेटसे पहले कराना ही है। कहीं की यात्रा करनी है तो रिजर्वेशन कराना ही है। ऐसी अनगिनत बातें हैं।

यह बहुत अच्छी बात है कि हम तमाम तरह की चुनौतियों से जूझते हुए, टकराते हुए जी रहे हैं। हमारे मां-बाप जिस उम्र में तस्वीरों में बच रहे थे, उस उम्र को हम कभी का पार कर चुके हैं और ठाठ से जी रहे हैं। हमारा यह ठाठ बना रहे, हमारा जीवन सुगमतापूर्वक चलता रहे, अपनी समस्याओं को हम ख़ुद हल करते रहें और जीवन की परेशानियों के हल तलाश करके अपनी जीवन यात्रा को सुगम बनाते रहें, इसके लिए प्रयत्न हमीं को करने होंगे। हमारे पास दो ही विकल्प हैं - या तो परेशानियों का रोना रोते रहें, या उन्हें हल करने के प्रयत्न करते रहें! चुनाव हम को ही करना है!

रखने की ज़रूरत को बहुत ही कम कर दिया है। बैंक के सारे काम पर बैठे हो जाते हैं। ख़ुद मुझे अपने बैंक की शाखा में गए कम से कम पांच बरस तो हो ही गए हैं। अपनी पास बुक में अपडेट करता ही नहीं हूँ। और सच तो यह है कि बहुत सारे बैंकों ने पास बुक की व्यवस्था ही ख़त्म कर दी है। तब तो, उम्र बढ़ने की वजह से हमारे चलने-फिरने की सामर्थ्य में जो कमी आई है उसकी बहुत प्रभावशाली पूर्ति तकनीक ने कर दी है।

लेकिन जब मैं अपने हम उम्र साथियों से मिलता हूँ तो उनके पास शिकायतों और व्यथाओं की एक बड़ी पोटली होती है। यही व्यथा कि इस काम के लिए कहां जाएं और वह काम कैसे करवाएं। मैं जब उनसे कहता हूँ कि बहुत सारे काम आता तकनीक के माध्यम से करके अपनी व्यथाओं को कम कर सकते हैं, तो उनमें से अधिकांश का जवाब होता है, हमने तो पहले कभी इस तकनीक का इस्तेमाल किया ही नहीं! अब इस उम्र में नई चीज़ कैसे सीखें। मैं जिनसे तक सक्ता हूँ उन्हें कहता भी हूँ कि आपकी सिखा देता हूं। लेकिन वे सीखना भी नहीं चाहते। तर्क वही कि अब इस उम्र में क्या सीखें? मुझे बहुत अजीब लगता है! कहना तो चाहता हूँ लेकिन कह नहीं पाता कि इस उम्र में आप जी भी तो रहे हैं! ऐसा भी नहीं है कि आपने नया कुछ सीखा ही नहीं है, या सीख नहीं सकते हैं! हमारी उम्र के बहुत सारे लोगों ने मोबाइल चलाना सीखा ही है। जब वे जवान थे तब कहां था यह? तब तो वह टेलीफोन था जिसमें ऑपरेटर से नम्बर लगवाना पड़ता था। हमने टीवी चलाना, चैनल बदलना सीखा है, एसी चलाना सीखा है, हम मेट्रो में चढ़ना सीखे हैं। वॉट्सएप का इस्तेमाल वे घड़ल्ले से करते हैं। न जाने कितनी नई चीज़ें हमने सीखी हैं और लगातार सीख रहे हैं। फिर ऐसी चीज़ों को सीखने से हम क्यों कतराते हैं? जिनके सीख लेने से हमारी बहुत सारी समस्याओं का निवारण हो जाएगा! बहुत बार हम अजीब किस्म के बहाने भी करते हैं। एक हम उम्र मित्र बता रहे थे कि वे एटीएम कार्ड का उपयोग नहीं करते हैं। हर माह बैंक जाकर लाइन में खड़े रहकर पैसे लाते हैं! कारण पूछने पर बताया कि अगर कोई एटीएम कार्ड का दुरुपयोग कर ले तो? अब इसका क्या जवाब दे कोइ? आप बैंक से रुपये लेकर आ रहे हैं, कोइ छीन ले तो? कोइ टक्कर मार देगा, इस भय से आप सड़क पर चलना बंद तो नहीं कर देते हैं? तकनीक को लेकर भी लोग इसी तरह के अनेक भय सामने लाते हैं। देशक तकनीक के साथ बहुत सारे खतरे जुड़े हैं। शक्तिर लोग हमारे अज्ञान या असावधानी या दोषों का गलत फायदा उठाकर हमें नुकसान भी पहुंचाते हैं। लेकिन खतरे तो जीवन में हर जगह हैं! उनसे डर हम जीना तो नहीं छोड़ देते हैं! कोशिश करते हैं कि खतरों से बच कर निकल जाएं!

यह बहुत अच्छी बात है कि हम तमाम तरह की चुनौतियों से जूझते हुए, टकराते हुए जी रहे हैं। हमारे मां-बाप जिस उम्र में तस्वीरों में बच रहे थे, उस उम्र को हम कभी का पार कर चुके हैं और ठाठ से जी रहे हैं। हमारा यह ठाठ बना रहे, हमारा जीवन सुगमतापूर्वक चलता रहे, अपनी समस्याओं को हम ख़ुद हल करते रहें और जीवन की परेशानियों के हल तलाश करके अपनी जीवन यात्रा को सुगम बनाते रहें, इसके लिए प्रयत्न हमीं को करने होंगे। हमारे पास दो ही विकल्प हैं - या तो परेशानियों का रोना रोते रहें, या उन्हें हल करने के प्रयत्न करते रहें! चुनाव हम को ही करना है!

—अतिथि संपादक, डॉ. दुर्गाप्रसाद अमावाल, (शिक्षाविद और साहित्यकार)

राशिफल

सोमवार १० नवम्बर, २०२५

मार्गशीर्ष मास, कृष्ण पक्ष, षष्ठि तिथि, सोमवार, विक्रम संवत २०८२, पुनर्वसु नक्षत्र सायं ६:४८ तक, साध्य योग दिन ११:०५ तक, गर करण दिन १:०२ तक, चन्द्रमा आज दिन १:०३ से कर्क राशि में संचार करेगा।

ग्रह स्थिति: सूर्य-तुला, चन्द्रमा-मिथुन, मंगल-वृश्चिक, बुध-वृश्चिक, गुरु-कर्क, शुक्र-तुला, शनि-मीन, राहु-कुम्भ, केतु-सिंह राशि में।

आज कुमार योग सूर्योदय से सायं ६:४८ तक है। सर्वार्थ सिद्धि योग सायं ६:४८ से सूर्योदय तक रहेगा। रवियोग सायं ६:४८ से आरम्भ होगा।
श्रेष्ठ चौघड़िया: अमृत सूर्योदय से ८:०४ तक, शुभ ९:२९ से १०:५० तक, चर १:३२ से २:५३ तक, लाभ-अमृत २:५३ से सूर्यास्त तक।
राहुकाल: ७:३० से ९:०० तक। सूर्योदय ६:४७, सूर्यास्त ५:३५ तक

आधार पहचान के लाभ, कठिनाइयां और कमियां



महावीर सिंह

2००९ में भारत सरकार ने आधार योजना के क्रियान्वयन के लिए भारतीय विशिष्ट पहचान प्राधिकरण (ऑथोरिटी)) यूआईडीआई (UIDAI) की स्थापना की। नंदन निलेकणि को इसका पहला अध्यक्ष नियुक्त किया गया। इन्हीं के नेतृत्व में १२-अंकीय अद्वितीय पहचान संख्या की अवधारणा विकसित हुई। कानूनी स्थिति:– संसदीय की वित्त स्थायी समिति (Standing Committee on Finance) की २०११-१२ की रिपोर्ट में समिति ने आधार को ल्टकाल कानूनी समर्थन प्रदान करने की सिफारिश। इस से संबंधित २०१० का विधेयक संसद में पारित नहीं हुआ था। आधार का मुख्य लक्ष्य नागरिकों की अद्वितीय पहचान सुनिश्चित करना था। समिति ने इसे ‘अनिश्चित और महंगा’ बताया।

संसदीय समिति की रिपोर्ट में इसकी प्रमुख अलोकचर्चाएँ भी बताई गई:– बायोमेट्रिक्स (फिंगरप्रिंट और आईरिस स्कैन) पर आधारित प्रणाली को “अप्रमाणित और अविश्वसनीय” कहा गया। बायोमेट्रिक स्टैंडर्ड्स कमिटी ने फिंगरप्रिंट संग्रह में उच्च त्रुटि दर (error rates) का उल्लेख किया था। प्रूफ ऑफ कॉन्सेप्ट स्टडीज से १.२ अरब लोगों के लिए कम त्रुटि दर की गारंटी नहीं मिली।

समिति ने गोपनीयता, डेटा लीक और दुरुपयोग की चिंता भी उठाई गई थी। यह भी बताया कि इस के उपयोग से सरकारी योजनाओं से मिलने वाले लाभों से वंचित होने (exclusion errors) की समस्या सामने आई है, जैसे बुजुर्गों या श्रमिकों के बायोमेट्रिक डेटा के मिलान में बड़ी संख्या में असफलता को रेखांकित किया था।समिति ने आधार के संभावित लाभों ने लोगों का जीवन बहुत सुगम बना दिया है। आपको किसी सामान की जरूरत है, ऐसी अनेक सेवाएँ हैं जो दस मिनट से भी कम समय में वह सामान आपको उपलब्ध करा देती है। आप खाना खाने बाहर नहीं जाना चाहते तो बाहर का खाना आपके घर पहुँचा दिया जाता है। यूपीआई के चलन ने नकद धन राशि आपसे पास

इस रिपोर्ट के बाद आधार विधेयक को संशोधित कर २०१६ में आधार (लक्षित वितरण) अधिनियम पारित हुआ। सुप्रीम कोर्ट के २०१८ के फैसले में भी इस समिति की सिफारिशों, आशंकाओं को रेखांकित किया है। इस फैसले में आधार के कुछ प्रावधानों (जैसे प्राइवेट कंपनियों से लिंकिंग) को असंवैधानिक घोषित किया गया।

संचार और सूचना प्रौद्योगिकी विभाग की स्थायी संसदीय समिति की सातवीं रिपोर्ट (मार्च २०२५) में आधार-लिंकड डिजिटल पेमेंट्स (AePS) में बढ़ते वित्तीय धोखाधड़ी और डेटा सुरक्षा जोखिमों पर चिंता जताई गई। समिति ने साइबर सुरक्षा मजबूत करने और डेटा संरक्षण उपायों की सिफारिश की।

आगे बढ़ने से पहले यह बताना जरूरी है कि आधार जब इतना जाना पहचाना, उपयोग में आने वाला पहचान का प्रमाण बन चुका है तो इस पर लिखने की क्या आवश्यकता है? पिछले महीने भर से आधार से जुड़ी कई हैरान करने वाली खबरें पढ़ने में आई हैं। जैसे इसका

दुरुपयोग कर दूसरे लोगों के बैंक से डेटा चुराकर, उनके खातों से पैसे चोरी करना, सरकारी योजनाओं के लाभार्थियों के लाभ को हड़प लेना। इनेक्टिव बैंक खातों को एक्टिव कर उनमें दूसरों के हक या उनके खातों से चुराए पैसे डाल कर धोखाधड़ी करना। आधार में गांव मोहल्ले के नाम, स्वयं के नाम और माता-पिता के नामों में त्रुटि से बैंक लेनदेन बाधित होना इत्यादि- इत्यादि। पाठकों की सुविधा के लिए कुछ समाचारों का सारांश दिया जा रहा है ताकि पाठक समस्या की गंभीरता व व्यापकता को समझ सकें:–

१. “सरकारी योजनाओं पर डाका ––सिस्टम के भीतर सिस्टम ––पोर्टल पर अफसरों, किसानों की फर्जी आइ डी ये”....“पटवारी से लेकर कलेक्टर तक की फर्जी आइडी”.....” स्टेट नोडल ऑफिसर के ऑफ़ेटर व कलेक्ट्रेट कर्मचारी शामिल'।

२. “सरकारी योजनाओं में ठगी – देश भर में १२६५ अफसरों के लॉगइन से ४ लाख संदिग्ध खातों में करोड़ों रुपए भेजे”.....“१५०० से अधिक एसएसओ आइडी, मोबाइल नंबर, ईमेल आइडी हैक किए, किसी विभाग के पोर्टल में ओटीपी शेयरिंग सिस्टम की खामीं का लाभ उठाकर संदिग्ध बैंक अकाउंट जोड़े –– सुरक्षा योजनाओं की राशियों का अपराध लाभार्थियों के खाते में हस्तांतरण व निकासी –गुजरात के दो लख, राजस्थान के ५५ हजार, आसाम के ४० हजार लोगों के डाटा, आधार का दुरुपयोग ––बंद खातों में राशि हस्तांतरण, निकासी”।

आधार योजना के बहुत सारे लाभ हैं जिन से आम आदमी भी परिचित है जैसे कि सरकारी योजनाओं के नकद लाभ का बिना बिचौलियों के, लाभार्थी के बैंक खाते में जाने का प्रमाण। आधार लिंकिंग की वजह से सामाजिक सुरक्षा, जन कल्याण से जुड़ी सरकारी योजनाओं से मिलने वाले लाभ जैसे सब्सिडी, पेंशन, छात्रवृत्ति, मनरेगा मजदूरी आदि सीधे बैंक खाते में जाने से भ्रष्टाचार में कमी भी आई है। लेकिन यह भी सही है कि सही की जगह गलत बेनिफिशियरी (लाभार्थी) लोगों के खातों में राशि डालने से सरकारी खजाने को नुकसान हुआ है। इस से कर प्रणाली में पारदर्शिता आई है। आयकर रिटर्न, जीएसटी रजिस्ट्रार में इसके अनिवार्य उपयोग और पैन कार्ड और आधार लिंक से कर चोरी रोकने में मदद मिली है।

जन धन खाता-आधार-मोबाइल (JAM) के संयुक्त उपयोग से वित्तीय समावेशन बढ़ा। E KYC SE बैंक खाता खोलना आसान हुआ है। जन धन योजना में लाखों खाते आधार से खुले हैं। ग्रामीण क्षेत्रों में बैंकिंग पहुंच बढ़ी। माइक्रो-एटीएम, आधार पे से नकद रहित लेनदेन बढ़ा है। सिम कार्ड, डीटीएच, ब्रॉडबैंड आदि के लिए त्वरित सत्यापन संभव हुआ है। डिजी लॉकर, ई-साइन जैसी सेवाओं में आधार एकीकरण। अस्पताल, पुलिस, यात्रा में त्वरित पहचान, मृत्यु/दुर्घटना में शव की पहचान आसान हुई है।

आधार के उपयोग से पीडीएस (राशन दुकान) में इफ्लिकेट/फर्जी कार्ड हटाए। आग्रामान भारत, पीएम किसान सम्मान निधि जैसी योजनाओं में सटीक पहचान हुई है, यद्यपि शिकायतें भी हैं और रशिया गलत खातों में डालने से सरकारी खजाने को हानि भी हुई है।

आधार का १२ अंक वाला अद्वितीय नंबर हर नागरिक को एक विश्वसनीय पहचान देता है। जन्म प्रमाण पत्र, पता प्रमाण आदि के बिना भी आधार से पहचान सत्यापन संभव है। किंतु बहुत से गैर नागरिकों, अवैध रूप से देश में आए दूसरे देशों के

नागरिकों के भी आधार कार्ड बने हुए हैं, ऐसे बयान राजनीति से जुड़े लोगों के आते रहते हैं। अभी बिहार में हुए मतदाता पुनरीक्षण कार्य में यह बड़ा मसला बना था। अब भी कई जिम्मेदार नेताओं द्वारा भाषणों में ऐसी ही बातें बोली जाती हैं। २०१०–२०१८ के बीच ६ करोड़ से अधिक फर्जी आधार रद्द किए गए हैं। आधार योजना के प्रमुख कमियां, कठिनाइयां निम्नलिखित हैं:– बुजुर्ग, मजदूर, बच्चों के फिंगरप्रिंट/आईरिस मैच नहीं होने से बहुत से लोग राशन, पेंशन, मनरेगा में लाभ से हो जाते हैं। आधार लिखें फेल होने से कुछ जगहों पर भुखमरी से मौतों की घटनाएँ रिपोर्ट हुई हैं। ग्रामीण इलाकों में इंटरनेट/बिजली न होने पर सत्यापन में कठिनाइयां आती हैं। POS (माइक्रोफाइन) मशीन के फेल होने से, सर्व डाउन होने से लेनदेन रुक जाते हैं जिस से मजदूरों को विशेषतः ग्रामीण क्षेत्रों में काफी कठिनाइयों का सामना करना पड़ता है।

गोपनीयता का उल्लंघन : बायोमेट्रिक डेटा (फिंगरप्रिंट, आईरिस) का केंद्रीकृत भंडारण होने से डेटा लीक की कई घटनाएँ हुई हैं। २०१८ में १.१ करोड़ आधार डेटा लीक की घटनाएँ हुई हैं। डेटा बिक्की की खबरें भी आती रहती हैं। आधार, मेल, मोबाइल हैंकिंग से पहचान चोरी का, बैंकिंग धोखाधड़ी, खातों से अवैध धन निकासी की जोखिम बढ़ी है। सुप्रीम कोर्ट ने २०१८ के अपने फैसले में गोपनीयता को मौलिक अधिकार माना, लेकिन इसकी पूर्ण सुरक्षा की गारंटी नहीं। सुप्रीम कोर्ट ने कई प्रावधान असंवैधानिक ठहराए। आधार अभिनियम की धारा ५७ (प्राइवेट कंपनियों का उपयोग प्रतिबंधित) को अवैध घोषित किया था। सुप्रीम कोर्ट ने आधार का प्राइवेट उपयोग सीमित किया, लेकिन ग्राउंड लेवल पर उल्लंघन होता है। स्कूल एडमिशन, मोबाइल सिम, बैंक में जबरन आधार मांगा जाता है और बिना आधार वाले नागरिकों का उत्पीड़न होता।

बुजुर्ग, मजदूर, बच्चों के फिंगरप्रिंट/आईरिस मैच नहीं होने से बहुत से लोग राशन, पेंशन, मनरेगा में लाभ से वंचित हो जाते हैं। आधार लिंक फेल होने से कुछ जगहों पर भुखमरी से मौतों की घटनाएँ रिपोर्ट हुई हैं। जिनके पास स्मार्टफोन नहीं वे लाभों से वंचित हैं। अनिवार्यता का दुरुपयोग भी हो रहा है। ट्रांसजेंडर, बेचर, आदिवासीयों का एनरोलमेंट मुश्किल है।

आधार नम्बर, मोबाइल फोन, गैस एजेंसी, नैब खाते और अब ड्राइविंग लाइसेंस आदि बहुत से दस्तावेजों की आपसी लिंकिंग से निगरानी राज्य का खतरा भी उत्पन्न होता है (Surveillance Risk) इन सब की ट्रेकिंग से नागरिकों की निजी जिंदगी पर नजर रखी जा सकती है। पुलिस/एजेंसियों द्वारा दुरुपयोग की पूर्ण संभावना रहती है।

आधार योजना के संबंध में कुछ प्रमुख लोगों के विचार : –– नरेंद्र मोदी ने विपक्ष में रहते हुए आधार योजना को आलोचना का विषय बनाया, लेकिन सत्ता में आने के बाद इसे मजबूती से अपनाया और डिजिटल इंडिया का एक प्रमुख स्तंभ बना दिया। तिरुचिरापल्ली में एक रैली के दौरान मोदी ने आधार को ‘जड़ी-बूटी’ (जैसे कोई चमत्कारी दवा) कहा और आरोप लगाया कि देश की सभी समस्याओं का समाधान बताकर भ्रम फैलाने और वास्तविक समस्याओं से ध्यान भटकने की राजनीतिक चाल का आरोप लगाया। अप्रैल २०१४ में बेंगलुरु की रैली में जेडई चेयरमैन नंदन नीलेकणी की भी

आलोचना की। उन्होंने आशंका व्यक्त की थी कि आधार से सुरक्षा खतरा पैदा हो सकता है। आधार अवैध प्रवासियों को वैधता मिल सकती है। सीमावर्ती राज्यों को खतरे में डाल सकता है। किंतु गुजरात के मुख्यमंत्री रहते हुए मोदी ने आधार को प्रभावी ढंग से लागू किया। आरोप लगे कि गुजरात में कानूनी आवश्यकता से अधिक व्यक्तिगत डेटा (जैसे जन्म तिथि, पता) एकत्र किए गए। देश की सत्ता संभालने के बाद श्री मोदी ने आधार योजना को पुनर्जीवित किया। इसे जन-कल्याण योजनाओं का आधार बनाया। इस से भ्रष्टाचार कम होने और राजकीय धन की, अनुमानत ४० से ५०% तक चोरी रुकी है। २०१६ में एक ट्वीट में कहा: “आधार को अच्छे शासन और पारदर्शिता का साधन मानना सुखद है। यह सरकारी खजाने में बचत सुनिश्चित करता है और सेवा वितरण को बेहतर बनाता है।”

ड्रेज़ (Jean Drèze) और नोबेल पुरस्कार विजेता अमर्त्य सेन (Amartya Sen) दोनों प्रमुख अर्थशास्त्री हैं, जो गरीबी उन्मूलन, कल्याण योजनाओं और विकास पर काम करते हैं। वे मानते हैं कि बायोमेट्रिक पहचान प्रणाली का उद्देश्य सरकारी सेवाओं, सब्सिडी और कल्याण योजनाओं को पारदर्शी और कुशल बनाना है। जीन ड्रेज़ आधार को एक संभावित उपयोगी उपकरण मानते हैं। आधार राज्य की क्षमता बढ़ाने का एक महत्वपूर्ण प्रयास है। यह डायरेक्ट बेनिफिट ट्रांसफर (DBT) जैसे माध्यमों से सब्सिडी सीधे लाभार्थी तक पहुंचा सकता है।

यह भ्रष्टाचार कम कर सकता है किंतु गरीबों को योजनाओं के लाभों से वंचित कर सकता है।

इसके जोखिमों की आलोचना भी की है। इसके कार्यान्वयन में गोपनीयता, 'म्लिन्दह और तकनीकी समस्याओं' जैसे मुद्दे उठे हैं। झारखंड जैसे राज्यों में उनके अध्ययन से पता चला कि बायोमेट्रिक फेलियर (जैसे उंगलियों के निशान न पड़ना) के कारण लाखों गरीब राशन या मनरेगा जैसी योजनाओं से वंचित हो गए।

२०१७ में इकोनॉमिक एंड पॉलिटिकल वीकली में प्रकाशित जीन ड्रेज के लेख "Aadhaar and Food Security in Jharkhand" में उन्होंने लिखा कि आधार ने "entitlement failures" को बढ़ावा दिया, जहां "सिशन न पड़ना" के कारण लाखों गरीब राशन या मनरेगा जैसी योजनाओं से वंचित हो गए।

अमर्त्य सेन का मानना ​​है कि तकनीक से राज्य की डिलीवरी क्षमता बढ़ सकती है, जो गरीबी कम करने में मददगार है। वे आधार को "public action" का हिस्सा देखते हैं, जहां भुखमरी जैसी समस्याओं का समाधान पहुंच (access) में है, न कि सिर्फ नीतियों में। किंतु सेन ने हाल ही में, २०२५ में बिहार के मतदाता सूची संशोधन पर चिंता जताई कि सख्त दस्तावेजीकरण (जिसमें आधार शामिल है) गरीबों को वोटिंग से वंचित कर सकता है। उन्होंने कहा, “सिस्टम सुधारने के नाम पर गरीबों के अधिकारों को कुचलना गलत है। एक गलती सुधारने के लिए सात नई गलतियां न करें।”

आधार से जुड़ी कुछ समस्याओं के समाधान के लिए कुछ व्यावहारिक और तकनीकी उपाय : ––

यदि बायोमेट्रिक काम नहीं करता तो आधार से जुड़े मोबाइल नंबर पर OTP भेजकर प्रमाणीकरण किया जा सकता है। सुनिश्चित करें कि आपका मोबाइल नंबर आधार से लिंक है। बैंक में, बायोमेट्री के विकल्प के रूप में आधार कार्ड का QR कोड स्कैन करके पहचान सत्यापित की जा सकती है। इन्श्य पेंशन जैसी सरकारी योजनाओं/धंड में मैनुअल सत्यापन की अनुमति है, जहाँ आधार नंबर और अन्य (जैसे वोटर ID) से सत्यापन हो सकता है। फिंगरप्रिंट स्कैनर, अंगुलियों की गंदगी से भी बायोमेट्रिक स्कैनिंग असफलता हो सकती है जिसे ठीक कराया जा सकता है। कई बार सर्वर डाउन होने से बांयोमेट्रिक सत्यापन फेल होता है।

AePS के लिए: आधार इनेबल्ड पेमेंट सिस्टम (AePS) में बार-बार असफलता होने पर बैंक से संपर्क करें और वैकल्पिक लेन-देन विधि (जैसे UPI) का उपयोग करें।

बुजुर्गों और मजदूरों के लिए: जिनके फिंगरप्रिंट घिस गए हैं, उनके लिए आधार सेंटर पर उच्च गुणवत्ता वाले स्कैनर या आईरिस स्कैनर का उपयोग किया जा सकता है। UIDAI ने २०२५ में कुछ क्षेत्रों में मोबाइल वैन शुरू की हैं, जो घर-घर जाकर अपडेट करती हैं।

JeÜeg&Deue ID (VID): १६ अंकों की वर्चुअल ID का उपयोग करें, जो आपके आधार नंबर का छिपाकर प्रमाणीकरण की अनुमति देता है। mAadhaar ऐप या UIDAI वेबसाइट पर "Virtual ID Generation" विकल्प से VID बनाएं।

UIDAI ने २०२३ से फेस ऑथेंटिकेशन शुरू किया है, जो कुछ सेवाओं (जैसे AePS = आधार एनेबल्ड पेमेंट सिस्टम, PDS) में उपलब्ध है। यह बुजुर्गों और खराब बांयोमेट्रिक्स वाले लोगों के लिए उपयोगी है।

१९४७ हेल्पलाइन पर संपर्क कर के अथवा आधार सेंटर पर जाकर समस्याओं का समाधान कराया जा सकता है।

२०२५ के नियमों के अनुसार हर १० साल में बांयोमेट्रिक्स और डेमोग्राफिक अपडेट करने होंगे, पुराने आधार अप्रभावी होंगे।

AePS (आधार एनेबल्ड पेमेंट सिस्टम) से लेन-देन के दौरान दुकानदारों को आधार नंबर न दें; केवल "कोड या VID का उपयोग करें।

mAadhaar ऐप डाउनलोड करें और डिजिटल आधार कार्ड का उपयोग करें, जो कई जगह स्वीकार्य है।

ओर अंत में सो बात की एक बात, यदि डिजिटल, साइबर धोखाधड़ी से बचना है तो इस गोल्डन रूल का सदैव पालन करें:—अपना आधार नम्बर, मोबाइल फोन नंबर, बैंक खाता संख्या और कोई भी दस्तावेज जो आधार, मोबाइल फोन से जुड़ा हो उसका नंबर भूल कर भी किसी अपरिचित को नहीं दे। किसी अपरिचित, संदिग्ध लिंक्स को लाइक, शेयर, क्लिक कभी नहीं करो। शर्म की आवश्यकता नहीं, रंशय की स्थिति में जानकार से या संबंधित दप्तर से संपर्क करें। जानकारी प्राप्त कर लें।

उसके बाद भी कोई गारंटी नहीं इस प्रकार के अपराध न हों क्योंकि हर व्यक्ति के डेटा का इतना केंद्रीकरण हो गया है कि किसी दप्तर से किसी भी लेवल से किसी भी कर्मचारी, अधिकारी द्वारा थोड़ी सी गफलत का बेजा फायदा इस प्रकार के शक्तिर अपराधिक मानसिकता के लोग अपराध करने से नहीं चुकेंगे ।

—महावीर सिंह, पूर्व आईएएस

‘भारत की आत्मा उसकी जनजातियों में बसती है’

■ **प्रदेश में भगवान बिरसा की १५०वीं जयंती पर जनजाति वीरता के अमर स्वर गूंज रहे हैं**

हम यह भूल जाएँ कि हम कौन थे, तो हम यह भी खो देंगे कि हम क्या बनना चाहते हैं।

हमारी सभ्यता, हमारे पूर्वज, हमारी पहचान यही भारत की असली ताकत हैं। यही वे लोग हैं जिन्होंने

जंगल, जल और ज़मीन के साथ जीना सीखा, प्रकृति को पूजा और सामूहिकता को संस्कृति बनाया। उनके योगदान को याद रखना इसलिए जरूरी है, क्योंकि यही हमें हमारी जड़ों से जोड़ता है और यही मूल्य विकसित राजस्थान २०४७ के सपने को साकार करने का आधार बनेंगे।

भगवान बिरसा मुंडा ने जल, जंगल, ज़मीन की रक्षा के लिए जो आवाज उठाई, वह सिर्फ विद्रोह नहीं, आत्म सम्मान की आवाज थी। उंटय्या भील, गोविंद गुरू और काली बाई जैसे

योद्धाओं ने इस मिट्टी को अपने लहू से सींचा, ताकि आने वाली पीढ़ियाँ अपनी पहचान न भूलें।

आज प्रदेश में भगवान बिरसा की १५०वीं जयंती के अवसर पर जनजाति वीरता के अमर स्वर गूंज रहे हैं। इस अवसर पर लोग अपनी जड़ों से जुड़े रहें, अपनी संस्कृति को संदेर्भें और विकास की उस राह पर आगे बढ़ें जहाँ आधुनिकता और विरासत दोनों साथ हों। क्योंकि भारत की आत्मा उसकी संस्कृति और विविधता में बसती है।



पंडित अनिल शर्मा

मंगल-वृश्चिक, बुध-वृश्चिक, गुरु-कर्क, शुक्र-तुला, शनि-मीन, राहु-कुम्भ, केतु-सिंह राशि में।


आज कुमार योग सूर्योदय से सायं ६:४८ तक है। सर्वार्थ सिद्धि योग सायं ६:४८ से सूर्योदय तक रहेगा। रवियोग सायं ६:४८ से आरम्भ होगा।
श्रेष्ठ चौघड़िया: अमृत सूर्योदय से ८:०४ तक, शुभ ९:२९ से १०:५० तक, चर १:३२ से २:५३ तक, लाभ-अमृत २:५३ से सूर्यास्त तक।
राहुकाल: ७:३० से ९:०० तक। सूर्योदय ६:४७, सूर्यास्त ५:३५ तक



मेष

परिवार में मन को प्रसन करने वाले संदेश प्राप्त होंगे। अटके हुए कार्य बनने लगेंगे।

परिजन के सहयोग से वर्तमान समस्या का समाधान हो सकता है। व्यावसायिक/आर्थिक स्थिति ठीक रहेगी।




तुला

नवीन कार्यों के संबंध में सकारात्मक आश्वासन प्राप्त होंगे। अटके हुए कार्य बनने लगेंगे। व्यावसायिक कार्यों में प्रगति होगी। व्यावसायिक कार्य सुगमता से बनने लगेंगे।



वृष

आर्थिक कारणों से अटके हुए कार्य बनने लगेंगे। संभावित ख़ोत से धन प्राप्त होगा। आय में वृद्धि होगी। व्यावसायिक कार्य शीघ्रता/सुगमता से बनने लगेंगे।



जयपुर • कोटा • बीकानेर • उदयपुर • अजमेर • जालोर • हिण्डौनसिटी • चूरू

राष्ट्रदूत

epaper.rashtradoot.com



उदयपुर

Rashtradoot

फोन:- 2418945 फैक्स:- 0294-2410146

वर्ष: 33

संख्या: 9

प्रभात

उदयपुर, सोमवार, 10 नवम्बर, 2025

आर.जे. 7202

पृष्ठ 8

मूल्य 2.50 रु.

असमानता, भेदभाव व अस्पृश्यता समाप्त होने तक आरक्षण रहे- भागवत

बेंगलुरु, 09 नवंबर। राष्ट्रीय स्वयंसेवक संघ (आरएसएस) प्रमुख मोहन भागवत ने रविवार को इस बात पर जोर दिया कि शिक्षा में आरक्षण तब तक जारी रहना चाहिए जब तक सच्ची सामाजिक समानता हासिल न हो जाए।

भागवत ने संघ की 100 वर्ष की यात्रा पर व्याख्यान मंचला में कहा कि आरक्षण तब तक जारी रहना चाहिए जब तक “असमानता, भेदभाव और अस्पृश्यता पूरी तरह खत्म नहीं हो जाये। एक बार जब समाज के सभी वर्गों की वास्तव में समान अवसर मिलने लगेंगे, तो योग्यता स्वाभाविक रूप से फलेगी-फूलेगी। आरक्षण और योग्यता एक-दूसरे के विपरीत नहीं हैं, बल्कि ये निष्पक्षता और संतुलन सुनिश्चित करने के लिए मिलकर काम करते हैं।”

उन्होंने कहा कि प्रतिभा समाज के सभी वर्गों में मौजूद है, जिसमें पिछड़े वर्ग और अन्य हाशिए पर पड़े समुदाय भी शामिल हैं, और यह मानना गलत है कि योग्यता केवल आरक्षण प्रणाली के

संघ की 100 वर्ष की यात्रा पर मोहन भागवत ने बेंगलुरु में व्याख्यान दिया

- **राष्ट्रीय स्वयंसेवक संघ के प्रमुख मोहन भागवत ने कहा कि धर्म परिवर्तन को बलपूर्वक या कानूनी उपायों से नहीं, बल्कि अपनी परम्परा के प्रति अपनेपन और वर्ग की भावना पैदा करके हतोत्साहित किया जा सकता है।**

बाहर ही है।

भागवत ने अवसर की समानता के मुद्दे पर बोलते हुए, कहा, “हजारों सालों से, समाज के वंचित वर्ग समान स्तर पर प्रतिस्पर्धा करने में असमर्थ रहे हैं। हमें सभी समुदायों को अवसर, प्रेम और सम्मान के मामले में समान स्तर पर लाना होगा। तभी योग्यता का निष्पक्ष रूप से संरक्षण हो सकता है।”

उन्होंने इस बात पर जोर दिया कि गुप्त और प्रत्यक्ष अस्पृश्यता अभी भी

बनी हुई है और कई सामाजिक बाधाएं अभी भी मौजूद हैं। उन्होंने चेतावनी दी कि आरक्षण को समय से पहले समाप्त करने से उन्हीं लोगों को नुकसान होगा जिन्हें अभी भी सहायता की आवश्यकता है।

भागवत ने कहा कि कुछ प्रगति हुई है जो एक सकारात्मक बदलाव है। पिछड़ा वर्ग के कुछ समुदाय अब “दाता” के रूप में काम करने और योग्य लोगों का समर्थन करने में

आत्मविश्वास महसूस कर रहे हैं।

जबर्न धर्म परिवर्तन पर, भागवत ने कहा कि धर्म परिवर्तन को रोकने की कुंजी प्रेम, सम्मान और सेवा के माध्यम से सामुदायिक पहचान को मजबूत करना है।

उन्होंने कहा, “धर्म परिवर्तन को बलपूर्वक या कानूनी उपायों से नहीं, बल्कि अपनी परंपरा के प्रति अपनेपन और गर्व की भावना पैदा करके हतोत्साहित किया जा सकता है। जब लोग अपने समाज में सम्मान, देखभाल और अवसरों का अनुभव करते हैं, तो धर्म परिवर्तन का आकर्षण स्वाभाविक रूप से कम हो जाता है।”

भागवत ने भाषा, जाति और धर्म (शेष अंतिम पृष्ठ पर)

अंडमान में रविवार को भूकंप के झटके आए

नई दिल्ली, 09 नवंबर। भारत के अंडमान और निकोबार द्वीप समूह में रविवार दोपहर भूकंप के तेज झटके महसूस किए गए। राष्ट्रीय भूकंप विज्ञान केंद्र के मुताबिक, रिक्टर पैमाने पर भूकंप की तीव्रता 5.4 मापी गई। इसका केंद्र अंडमान सागर में 90 किलोमीटर की गहराई (अक्षांश 12.49 डिग्री उत्तर, देशांतर 93.83 डिग्री पूर्व) पर स्थित था।

भूकंप आने पर लोग घरों से बाहर निकल आए। हालांकि, इस भूकंप की वजह से अभी तक किसी भी तरह के

- **भूकंप की तीव्रता 5.4 थी। अभी तक जान-माल के नुकसान की कोई सूचना नहीं है।**

जान-माल के नुकसान की कोई सूचना नहीं है। ज्ञातव्य है कि अंडमान और निकोबार द्वीप समूह दुनिया के सबसे अधिक भूकंपीय रूप से सक्रिय इलाके में से एक है और इसे ज़ोन वी भूकंपीय क्षेत्र में वर्गीकृत किया गया है।

दूसरी तरफ पृथ्वी विज्ञान मंत्रालय द्वारा उपलब्ध कराई गई जानकारी के (शेष अंतिम पृष्ठ पर)

बिहार मतदान से पहले भारत-नेपाल सीमा सील

मधुबनी, 09 नवंबर। बिहार विधानसभा चुनाव के दूसरे चरण का मतदान 11 नवंबर को होना है, जिसके पहले चुनावी शांति और सुरक्षा सुनिश्चित करने के लिये भारत- नेपाल अंतरराष्ट्रीय सीमा को रविवार से पूरी तरह सील कर दिया गया है।

यह कदम किसी भी अवैध गतिविधि, बाहरी हस्तक्षेप या अप्रत्याशित घटना को रोकने के उद्देश्य

- **सीमा सुरक्षा बल तथा पुलिस को चुनावी अवधि में सख्त निगरानी करने के निर्देश दिए।**

से उठाया गया है। सीमा पर सशस्त्र सीमा बल (एसएसबी) की 48वीं बटालियन, जयनगर के अंतर्गत विभिन्न सीमा चौकियों पर तैनात जवानों को अतिरिक्त सतर्कता बरतने के सख्त निर्देश दिये गये हैं।

(शेष अंतिम पृष्ठ पर)

बिहार चुनाव के दूसरे चरण में प्रचार समाप्त हुआ विधानसभा की 122 सीटों में भाजपा के 53, जदयू के 44, राजद के 71 व कांग्रेस के 36 प्रत्याशी मैदान में

- **इस चरण में राष्ट्रीय जनतांत्रिक गठबंधन अभियान, प्रधानमंत्री मोदी, अमित शाह, राजनाथ सिंह, जे.पी. नड्डा, शिवराज सिंह, नीतीश कुमार व योगी आदित्यनाथ के हाथ में था। दूसरी ओर महागठबंधन की ओर से प्रचार करने वालों में राहुल गांधी, प्रियंका गांधी, खड़गो, तेजस्वी यादव, मुकेश सहनी प्रमुख थे।**

पटना, 09 नवंबर। बिहार में 122 विधानसभा सीटों पर दूसरे और अंतिम चरण में 11 नवंबर को होने वाले मतदान के लिए आज शाम प्रचार का शोर धम गया और अब प्रत्याशी जनसम्पर्क के जरिये वोट जुटाने में लग गये हैं।

दूसरे और अंतिम चरण के चुनाव में राष्ट्रीय जनतंत्रिक गठबंधन (राजग) से जिन दिग्गज नेताओं की प्रतिष्ठा दांव पर लगी है, उनमें पूर्व उप मुख्यमंत्री रेणु देवी, पूर्व उप मुख्यमंत्री तारकिशोर प्रसाद, बिजेन्द्र प्रसाद यादव,डा. प्रेम कुमार, नीरज कुमार सिंह, राष्ट्रीय लोक मोर्चा (रालोमो) के राष्ट्रीय अध्यक्ष उपेन्द्र कुशवाहा की पत्नी स्नेह लता, अनिल कुमार, हिंदुस्तानी आवाम मोर्चा (हम) के अध्यक्ष जीतन राम मांझी की बहू दीपा कुमारी और समधन ज्योति देवी सहित अन्य शामिल हैं।

इसी तरह महागठबंधन से पूर्व विधान सभा अध्यक्ष उदय नारायण चौधरी, पूर्व केन्द्रीय मंत्री जय प्रकाश नारायण यादव, पूर्व सांसद संतोष

कुशवाहा, बिहार विधानसभा में कांग्रेस विधायक दल के नेता शकील अहमद खान, ऑल इंडिया मजलिस-ए-इतेहादुल मुसलमीन (एआईएमआईएम) के प्रदेश अध्यक्ष और विधायक अख्तरुल ईमान भी दूसरे दौर के चुनावी अखाड़े में जोर आजमाइश के लिए उतरे हैं।

दूसरे चरण के चुनाव के लिए राज्य में प्रधानमंत्री नरेंद्र मोदी के अलावा गृह मंत्री अमित शाह, रक्षा मंत्री राजनाथ सिंह, भाजपा के राष्ट्रीय अध्यक्ष जेपी नड्डा, केन्द्रीय मंत्री शिवराज सिंह चौहान,जनता दल युनाइटेड (जदयू) के राष्ट्रीय अध्यक्ष एवं मुख्यमंत्री नीतीश कुमार, केन्द्रीय मंत्री चिराग पासवान, उपेन्द्र कुशवाहा,

जीतन राम मांझी,उत्तर प्रदेश के मुख्यमंत्री योगी आदित्यनाथ, समेत कई दिग्गज नेताओं ने राष्ट्रीय उम्मीदवारों के पक्ष में चुनाव प्रचार किया।

वहीं, राष्ट्रीय जनता दल (राजद), कांग्रेस और वामदलों के महागठबंधन के उम्मीदवारों के पक्ष में प्रचार का जिम्मा मुख्य रूप से कांग्रेस के पूर्व राष्ट्रीय अध्यक्ष राहुल गांधी, प्रियंका गांधी, मल्लिकार्जुन खरगे,नेता प्रतिपक्ष तेजस्वी यादव, विकासशील इंसान पार्टी (बीआईपी) प्रमुख मुकेश सहनी और भारत की कम्युनिस्ट पार्टी मार्क्सवादी-लेनिनवादी (भाकपा-माले) के राष्ट्रीय महासचिव दीपंकर

भट्टाचर्य के कंधे पर था। दूसरे चरण के चुनाव में राजग के घटक भाजपा ने 53, जदयू ने 44, लोक जनशक्ति पार्टी (रामविलास) ने 15,राष्ट्रीय लोक मोर्चा (रालोमो) ने 04 प्रत्याशी और हिंदुस्तानी आवाम मोर्चा (हम) ने छह प्रत्याशी अखाड़े में उतारे हैं।वहीं महागठबंधन के घटक राजद ने 71, कांग्रेस ने 36, विकासशील इंसान पार्टी (बीआईपी) ने आठ,भारत की कम्युनिस्ट पार्टी मार्क्सवादी लेंनिनवादी (भाकपा माले) ने 06, भारतीय कम्युनिट पार्टी (भाकपा) ने चार और मार्क्सवादी कम्युनिस्ट पार्टी (माकपा) ने एक उम्मीदवार खड़े किये हैं। प्रशांत किशोर की पार्टी जनसुराज ने 120 उम्मीदवार चुनावी मैदान में उतारे हैं।

बिहार विधानसभा चुनाव के दूसरे चरण का मतदान 11 नवंबर को होगा, जिसमें 122 सीटों के लिए मतदान कराया जायेगा। मतगणना 14 नवंबर को होगी। इस विधानसभा का कार्यकाल 22 नवंबर को समाप्त हो रहा है।

राष्ट्रीय जनतांत्रिक गठबंधन को घुसपैठियों के वोट नहीं चाहिए- अमित शाह

सासाराम, 09 नवंबर। केन्द्रीय गृह मंत्री और भारतीय जनता पार्टी (भाजपा) के पूर्व राष्ट्रीय अध्यक्ष अमित शाह ने राष्ट्रीय जनता दल (राजद) नेता तेजस्वी यादव और कांग्रेस नेता राहुल गांधी पर हमला करते हुये रविवार को कहा कि राष्ट्रीय जनतांत्रिक गठबंधन (राजग) को घुसपैठियों का वोट नहीं चाहिए, राजग युवाओं तथा जीविका दीदियों के वोट से सरकार बनायेगी।

शाह ने रोहतास जिले में राजग प्रत्याशियों के समर्थन में आयोजित रैली को संबोधित करते हुये कहा कि राजद नेता

- **उन्होंने चुनाव रैली में कहा कि राजग, युवाओं और जीविका दीदियों के वोट से सरकार बनायेगी।**

तेजस्वी यादव और राहुल गांधी ने घुसपैठियों को वोट बैंक बनाया है। ये दोनों नेता घुसपैठिया कारिंदार बनाना चाहते हैं। उन्होंने कहा कि कुछ दिन पहले राहुल और तेजस्वी ने एक यात्रा निकाली थी। ये यात्रा राहुल-तेजस्वी ने घुसपैठियों को बचाने के लिए निकाली थी। उन्होंने कहा कि हमारे देश में घुसपैठिए, हमारे युवाओं की नौकरियां छीन रहे हैं, गरीबों के हिस्से के राशन में अपना हिस्सा ले रहे हैं और साथ ही देश की सुरक्षा के लिए भी खतरा बन रहे हैं। उन्होंने चेतावनी दी राहुल और तेजस्वी जो करना चाहें, करने दें, वह आज सासाराम की धरती से यह कहकर जाते हैं कि राजग सरकार बिहार और देश से एक-एक घुसपैठिए को निकालेगी। उन्होंने कहा कि राजग (शेष अंतिम पृष्ठ पर)

प्रधानमंत्री मोदी ने उत्तराखंड में 8,260 करोड़ रूपए की योजनाओं का शिलान्यास किया

उत्तराखंड राज्य स्थापना के रजत जयन्ती समारोह में प्रधानमंत्री ने राज्य के बलिदानियों को श्रद्धांजलि दी

देहरादून, 09 नवंबर। उत्तराखंड राज्य स्थापना दिवस के रजत जयंती समारोह के अवसर पर प्रधानमंत्री नरेंद्र मोदी देहरादून के एफआरआई मैदान में आयोजित भव्य कार्यक्रम में शामिल हुए। इस ऐतिहासिक आयोजन में पीएम मोदी ने राज्य को 8000 करोड़ रुपये से अधिक की विकास परियोजनाओं की सौगात दी, जिससे प्रदेश के इंफ्रास्ट्रक्चर और सामाजिक विकास को नई गति मिलने की उम्मीद है। इस दौरान प्रधानमंत्री मोदी ने विभिन्न प्रदर्शनियों का भी अवलोकन किया, जिसमें उत्तराखंड की सांस्कृतिक विरासत, पर्यटन, और औद्योगिक संभावनाओं को दर्शाया गया था।

पीएम मोदी ने गढ़ वाली बोली में संबोधन शुरू किया। पीएम ने कहा कि मैं आप सबको उत्तराखंड की रजत जयंती पर बहुत-बहुत बधाई देता हूं। इस अवसर पर उत्तराखंड के उन

- **नरेन्द्र मोदी ने जिन परियोजनाओं का शिलान्यास व लोकार्पण किया, वे पेयजल, सिंचाई, तकनीकी शिक्षा, ऊर्जा, शहरी विकास, खेल और कौशल विकास क्षेत्रों से संबंधित हैं।**

बलिदानियों को भी श्रद्धांजलि देता हूं, जिन्होंने आंदोलन के दौरान अपना जीवन न्यूँछावर कर दिया। मैं उस समय के सभी आंदोलनकारियों का भी वंदन और अभिनंदन करता हूं। आज का दिन गर्व का है। जिन्हें उत्तराखंड से प्यार है, जिन्हें उत्तराखंड की देवभूमि से लगाव है, उनका मन आज प्रफुल्लित है। पीएम ने कहा कि 25 साल पहले उत्तराखंड नया नया बना था, तब साधन कम थे, बजट कम था, लेकिन आज तस्वीर बदल गयी है। राज्य ने 25 वर्षों में हर सेक्टर में विकास किया है। उत्तराखंड राज्य गठन के समय राज्य का 4 हजार

करोड़ का बजट था, आज 1 लाख करोड़ हो गया है।

पीएम मोदी ने जिन परियोजनाएं का शिलान्यास और लोकार्पण किया है उनमें पेयजल, सिंचाई, तकनीकी शिक्षा, ऊर्जा, शहरी विकास, खेल और कौशल विकास सहित कई प्रमुख क्षेत्रों से संबंधित परियोजनाएं हैं। इसके साथ ही प्रधानमंत्री दो महत्वपूर्ण पेयजल परियोजनाओं देहरादून में सौग बांध पेयजल परियोजना और नैनीताल में जमरानी बांध बहुउद्देशीय परियोजना का शिलान्यास किया।

(शेष अंतिम पृष्ठ पर)

वोट चोरी रोकना हर नागरिक की जिम्मेदारी- राहुल

किशनगंज, 09 नवंबर। लोकसभा में विपक्ष के नेता राहुल गांधी ने रविवार को प्रधानमंत्री नरेंद्र मोदी और गृह मंत्री अमित शाह पर तीखे आरोप लगाये और कहा कि, “प्रधानमंत्री नरेंद्र मोदी और केन्द्रीय मंत्री अमित शाह चुनाव नहीं जीतते, बल्कि वोट चोरी करके जीतते हैं। वोट चोरी रोकना मेरी ओर देश के हर नागरिक की जिम्मेदारी है।”

किशनगंज ज़िले के बहादुरगंज विधानसभा क्षेत्र में आयोजित जनसभा को संबोधित करते हुये कांग्रेस नेता गांधी ने कहा कि ‘आज देश में दो विचारधाराओं के बीच संघर्ष

- **उन्होंने चुनाव सभा में आरोप लगाया कि नीतीश कुमार ने बिहार में तथा नरेन्द्र मोदी ने देश में रोजगार खत्म कर दिया।**

चल रहा है, एक ओर राष्ट्रीय स्वयंसेवक संघ (आरएसएस) है जो देश को बांटने का काम कर रही है, जबकि दूसरी ओर कांग्रेस और महागठबंधन हैं जो देश को जोड़ने की दिशा में काम कर रहे हैं।

कांग्रेस नेता गांधी ने बिहार में बढ़ती बेरोजगारी और शैक्षणिक संस्थानों की स्थिति पर राज्य और केंद्र सरकार दोनों को घेरा। उन्होंने कहा कि, “मुख्यमंत्री नीतीश कुमार ने बिहार में और प्रधानमंत्री नरेंद्र मोदी ने देश में रोजगार खत्म करने का काम किया है। बिहार के युवा दूसरे राज्यों और देशों में काम करने को मजबूर हैं। बिहार के विश्वविद्यालय और कॉलेज या तो बिक रहे हैं या बंद हो रहे हैं।”

(शेष अंतिम पृष्ठ पर)

CM / K

CM / K

शाहपुरा के बोरड़ा गांव में कोयला माफिया ने अस्सी बीघा जंगल को बर्बाद किया

सूचना पर पहुंचे फॉरेस्टर विश्राम मीणा पर कोयला माफिया ने जेसीबी चढ़ाकर कुचलने की कोशिश की

भीलवाड़ा, (निसं)। राजस्थान के जोधपुर में खेजडली गांव में पेड़ों को बचाने के लिए आंदोलन हुए। लोगों ने अपनी जान तक गवां दी। वहीं दूसरी ओर राजस्थान की औद्योगिक नगरी भीलवाड़ा में बबूल को बचाने के लिए पूरा गांव आंदोलन में जुट गया है, लेकिन शाहपुरा के बोरड़ा गांव में 700 बीघा जंगल में से करीब 80 बीघा जंगल को कोयला माफिया ने रातों-रात बर्बाद कर दिया। राजनीतिक संरक्षण और वन विभाग की मिलीभगत के चलते कोयला माफिया के हाँसले बुलंद हो रखे हैं।

ग्रामीणों का यहां तक आरोप है कि क्षेत्र के नेताओं और विभाग के कुछ अधिकारियों के बीच डेढ़ करोड़ रुपये तक की बंदरबांट हुई है। इसका ही नतीजा है कि बिना टेंडर किए रातों-रात एक दर्जन से ज्यादा जेसीबी मशीनों को जंगल में ले जाकर 80 बीघा जंगल को साफ कर दिया गया। इस जंगल की लकड़ियों को माफिया कोयले की भंडियों में झोंक भी देता लेकिन ग्रामीणों को इसकी भनक लग गई। इसकी सूचना उन्होंने फॉरेस्टर विश्राम मीणा को सूचना दी। मीणा अपने गाड़ के साथ जंगल में पहुंच गए, लेकिन कोयला माफिया उन पर ही जेसीबी चढ़ा कर कुचलने की कोशिश की। जंगल को बचाने और माफिया को पकड़ने फॉरेस्टर विश्राम मीणा और ग्रामीणों ने रैंजर प्रभु लाल को कई फोन किए उसके बावजूद भी रैंजर प्रभु लाल ने पहले तो घटनाक्रम से अनभिज्ञता जाहिर कर दी लेकिन जब



बोरड़ा गांव में कोयला माफिया ने पेड़ों को काट दिया।

- अपनी जान पर खेलकर फॉरेस्टर मीणा और ग्रामीणों ने कोयला माफिया को लकड़िया नहीं ले जाने दी, लेकिन वे फरार होने में कामयाब रहे**
- बोरड़ा गांव के लोगों ने इसकी सूचना वन विभाग के जयपुर मुख्यालय पर की, तब जाकर जांच कमेटी का गठन कर बोरड़ा गांव के जंगल में भेजा**
- बिना टेंडर किए कोयला माफिया ने रातों-रात एक दर्जन से ज्यादा जेसीबी मशीनों से जंगल को साफ किया**

उसे लगा कि ग्रामीण बड़ी संख्या मौके पर जमा हैं और माफियाओं को घेरने की कोशिश कर रहे हैं तब उसने उन्हें शांत करने के लिए झुठे ही टेंडर होने की बोल

दिया। साथ ही कहा कि इसके दस्तावेज सरकारी पोर्टल से डाउनलोड कर सकते हैं, लेकिन जब ग्रामीणों ने कहा कि टेंडर अगर हो रखा है तो 80 बीघा जमीन



मौके पर पहुंची जांच टीम ने ग्रामीणों से जानकारी ली।

जंगल बर्बाद करने वाले माफिया जेसीबी लेकर भाग क्यों रहा है और आप मौके पर जाके क्यों नहीं पहुंच रहे हो तो रैंजर प्रभु लाल से कुछ बोला नहीं गया।

फॉरेस्टर और ग्रामीणों ने जंगल को लकड़ी नहीं ले जाने दी :- कोयला माफिया के आंतक के सामने फॉरेस्टर मीणा और ग्रामीणों ने झुकने से इनकार कर दिया। अपनी जान पर खेलकर कोयला माफिया को लकड़िया नहीं ले जाने दी लेकिन वे लज्जरी गाड़ियों को लेकर फरार हो गए। बोरड़ा गांव के लोग तीन रात और दिन से जंगल में रहकर कटी हुई लकड़ी की निगरानी कर रहे हैं। इसकी सूचना उन्होंने वन विभाग के जयपुर मुख्यालय पर की। तब जाकर मामला

उछला और वहां से जांच कमेटी का गठन करके शाहपुरा के बोरड़ा गांव के जंगल में भेजा। डीएफओ अनिल कुमार गुप्ता की अध्यक्षता में कमेटी 8 नवंबर को गांव में पहुंची। उन्होंने वहां ग्रामीणों के बयान दर्ज किए। 80 बीघा जंगल का मौका निरीक्षण किया। नुकसान का पता लगाने के लिए एक हेक्टेयर जमीन में पेड़ों की संख्या का आकलन करने के लिए विजिलेंस टीम ने इसकी जिम्मेदारी स्थानीय अधिकारी को दी। उसके बाद घटना का पंचनामा बनाया गया। टीम ने ये भी माना कि जंगल में जहां पेड़ों की कटाई की गई उसको लेकर किसी भी तरह का विभाग की ओर से टेंडर जारी नहीं किया गया है। अभी तक जो कटाई

दुकान से हजारों की नगदी चोरी

छबड़ा, (निसं)। स्टेशन रोड स्थित एक मेडिकल स्टोर से लगभग ग्यारह हजार की नगदी चोरी हो गई। गीड़त ने थाने में परिवार दिया है। सुरलीधर मालव द्वारा दिये परिवार में बताया कि दो दिन पूर्व स्टेशन रोड स्थित उसकी धरणीधर मेडिकल स्टोर से गैह प्रतिदिन की भाँति रात साढ़े दस बजे घर चला गया था। सुबह हरीश झाबू द्वारा सूचना देने पर मौके पर पहुंचा तो यहां सभी सामान अस्त-व्यस्त पड़े हुए थे। कैमरा भी टूटा हुआ था। गल्ले का ताला भी टूटा हुआ मिला, जिसमें रखी 11 हजार की नगदी चोर चुरा ले गए।

तालाब में युवक का शव मिला

कोटा, (निसं)। नयापुरा थाना इलाके के किशोर सागर तालाब में रविवार को एक युवक का शव तैरता हुआ मिला, लोगो ने इसकी सूचना पुलिस को दी,सूचना पाकर पुलिस मौके पर पहुंची और मौके पर नगर निगम की गोताखोर टीम को बुलाकर शव को तालाब से बाहर निकाला गया। नयापुरा थानाधिकारी विनोद कुमार ने बताया कि बाराहद्वारी स्थित किशोर सागर तालाब में युवक का शव तैरने की सूचना मिली, सूचना पर पुलिस टीम मौके पर पहुंची। थानाधिकारी ने बताया कि किशोर सागर तालाब में मिले मृतक युवक की शिनाख्त केशवपुरा निवासी गौरव सिंह के रूप में हुई है। थानाधिकारी ने बताया कि मृतक के परिजनो ने बताया कि गौरव की माई टुटने से गौरव मानसिक डिप्रेशन में था और दो तीन दिन से लापता था जिसकी तलाश कर रहे थे।प्रार्थम्य दृष्टा से सुसाईड का मामला लग रहा है।

गैंगस्टर रोहित गोदारा के गुर्गे ने धमकी देकर व्यवसायी से दो करोड़ की फिरौती मांगी

बीकानेर, (निसं)। गैंगस्टर रोहित गोदारा के गुर्गे ने लालगढ़ में गांधी कॉलोनी निवासी व्यवसायी को जान से मारने की धमकी देकर दो करोड़ रुपए की फिरौती मांगी है। गांधी कॉलोनी निवासी व्यवसायी राजकुमार चौधरी क्रैन, टायर के व्यवसायी हैं। गैंगस्टर रोहित गोदारा के गुर्गे राहुल रिणव ने राजगारम को दो करोड़ रुपए की फिरौती मांगी और नहीं देने पर जान से मारने की धमकी दी है।

ट्रेन में यात्री का छूटा बैग सुरक्षित लौटाया

कोटा, (निसं)। पश्चिम-मध्य रेलवे के कोटा मंडल अंतर्गत रेलवे सुरक्षा बल पोस्ट सवाई माधोपुर एवं आउट पोस्ट गंगापुर सिटी के जवानों ने अपनी सतर्कता और जिम्मेदारी का परिचय देते हुए एक यात्री का छूटा हुआ ट्रॉली बैग और पिड्डू बैग सुरक्षित रूप से उसके मालिक को लौटाया। रेलवे सुरक्षा बल पोस्ट सवाई माधोपुर को सूचना प्राप्त हुई कि गाड़ी संख्या 19019 के कोच संख्या बी-3 की सीट संख्या 72 पर यात्रा कर रहे यात्री का ट्रॉली बैग और पिड्डू बैग गाड़ी में ही छूट गया है। सूचना मिलते ही प्रधान आरक्षक कालूराम मीणा द्वारा त्वरित कार्रवाई की गई। गाड़ी के गंगापुर सिटी स्टेशन पर पहुंचने पर उपस्थित कोच का निरीक्षण किया गया। जांच के दौरान सीट संख्या 71 के नीचे एक ट्रॉली बैग और एक पिड्डू बैग

जिला जेल में कांस्टेबल ने गोली मारकर आत्महत्या की

भीलवाड़ा, (निसं)। जिला जेल में अज्ञात कारणों के चलते खुद को गोली मारकर आत्महत्या करने वाले कांस्टेबल का मेडिकल बोर्ड से पोस्टमार्टम कराकर शव परिजनों के सुपुर्द कर दिया गया।

जानकारी के अनुसार शनिवार – रविवार की मध्य रात्रि को इयूटी पर तैनात कांस्टेबल रामकिशोर मोडीवाला पिता पोलुराम जाट की गोली लगने से संदिग्ध परिस्थितियों में उसकी मौत हो गई थी। इस घटना का पता तब चला जब इयूटी पर रिलीव करने के नीचे दूसरा कांस्टेबल वाँच टॉवर के नीचे पहुंचा और उसने कांस्टेबल रामकिशोर को आवाज दी, लेकिन राम किशोर ने कोई जवाब नहीं दिया और संदेह पर अन्य कांस्टेबल बाबूलाल ने जब टावर पर जाकर देखा तो उसके होश उड़ गए। खुन से लथपथ रामकिशोर को देखकर उसने तत्काल उच्च अधिकारियों को घटना की जानकारी दी। इसके बाद जेल प्रशासन में हड़कंप मच गया और जिला पुलिस अधीक्षक धर्मेन्द्र सिंह यादव के साथ ही अतिरिक्त जिला पुलिस अधीक्षक पारस जैन और जेल प्रशासन के अधिकारी मौके पर पहुंचे। एफएसएल टीम की मदद से पुलिस ने साक्ष्य जुटाकर मृतक के शव को महात्मा गांधी चिकित्सालय की मोर्चरी में सुरक्षित रखवाया और उसके परिजनों को सूचना दी। रविवार की सुबह परिजनों के आने के बाद मृतक के शव का मेडिकल बोर्ड से पोस्टमार्टम करा शव परिजनों के सुपुर्द कर दिया गया। कोतवाली थाना पुलिस ने बताया कि शुरुआती जांच में सामना आया है कि राइफल ऑटोमैटिक मोड पर थी। इस राइफल से तीन फायर एक साथ होते हैं। घटनास्थल पर भी तीन फायर हुए जिसमें से एक गोली लेफ्ट साइड में से बाँड़ी में इंटर हुई और बैक साइड से बाहर निकली, जबकि दो राउंड हवा में



मृतक कांस्टेबल का फाइल फोटो।

दो गोलिएों के खोल वाँच टॉवर पर मिले, जबकि एक गोली का खोल टावर के नीचे मिला है। वहीं नही घटना से 3 घंटे पहले कांस्टेबल रामकिशोर ने अपनी फेसबुक आईडी पर एक पोस्ट किया था जिसमें लिखा था कि जिंदगी में जब भी अवसर मिले तो उसका पूरा आनंद लेना चाहिए क्योंकि यह ज्ञात नहीं की कौन सी रात आखिरी हो। जानकारी के अनुसार कांस्टेबल रामकिशोर अजमेर में किशनगढ़ के पास हरमाड़ा गांव का रहने वाला था। बताया जा रहा है कि कांस्टेबल रामकिशोर शनिवार को ही छुट्टी से लौटा था और शाम छह से रात दस बजे तक उसका पहरा इयूटी थी। उसके चचेरे भाई एयरफोर्स में एयरमैन के पद पर कार्यरत ओमप्रकाश ने कहा कि किसी भी एंगल से यह सुसाइड नहीं है, हम किसी पर आरोप नहीं लगा रहे, लेकिन मौके की परिस्थितियों के आधार पर कहना है कि उसकी मौत संदिग्ध परिस्थितियों में हुई है। मृतक कांस्टेबल रामकिशोर के भाई नानुराम ने कोवाली थाने में संदिग्ध हालत में मौत की रिपोर्ट दी है, जिसकी पुलिस गहनता से जांच एक रही है।

विवाहित महिला ने लगाई फांसी

हलैना/भरतपुर, (निसं)। गांव नैवाडा में 23 साल की विवाहित का महिला ने आत्महत्या कर ली, जिसका पुलिस ने पोस्टमार्टम कराकर शव परिवार जनों को सौंप दिया। थाना प्रभारी राम अवतार मीणा ने बताया कि गांव नैवाडा निवासी शिक्षा पत्नी उपेन्द्र मीणा ने अपने मकान मे चुन्नी से फंदा बनाकर छत के कुंदे से बाँध कर फांसी लगाकर आत्महत्या कर ली। मृतका शिक्षा के परिजनों को सूचित कर माँके पर परेशवरसिंह स.उ.नि. के द्वारा मृतका शिक्षा की लाश को मोर्चरी सीएचसी हलैना में रखवाया।

नशीली गोलियों के साथ एक गिरफ्तार

अनुपगढ़, (निसं)। यहां बांदा कॉलोनी चौकी पुलिस ने प्रतिबंधित नशीली गोलियों के खिलाफ बड़ी कार्रवाई की है। पुलिस ने 5130 नशीली गोलियों के साथ एक आरोपी को गिरफ्तार किया है। गिरफ्तार किए गए व्यक्ति की पहचान सुखशीत सिंह पुत्र देवसिंह निवासी 1 बीएसएम अनुपगढ़ के रूप में हुई है। चौकी प्रभारी एएसआई कालू राम मीणा ने बताया कि देर शाम उनकी टीम चक 2 बीएसएम में गश्त कर रही थी। इसी दौरान आम रास्ते पर एक व्यक्ति अनाट दिखाई दिया, जो पुलिस को देखकर घबरा गया। पुलिस ने संदिग्ध व्यक्ति को रोककर उसका नाम-पता पूछा। शक होने पर उसकी तलाशी ली गई। तलाशी के दौरान उसके पास से प्रतिबंधित प्रीगाबालिन और टेम्पेटाडोल की कुल 5130 नशीली गोलियां बरामद हुई। पुलिस ने मौके पर ही आरोपी को गिरफ्तार कर लिया।

हैंडीक्राफ्ट फैक्टरी के बाँयलर में आग लगी, हादसा टला

जोधपुर, (कासं)। जोधपुर के बोरानाडा में हैंडीक्राफ्ट फैक्टरी के बाँयलर में आग लगने से हड़कंप मच गया। आग लगने की सूचना दमकल विभाग को दी गई, जिसके बाद मौके पर पहुंची चार दमकलों ने करीब डेढ़ घंटे की मशक्कत के बाद आग पर काबू पाया। बासनी फायर अधिकारी प्रशांत सिंह ने बताया कि बोरानाडा इलाके में स्थित एक हैंडीक्राफ्ट फैक्टरी के

करंट लगने दो भाइयों की मौत

बाँयलर में आग लगने की सूचना मिली। सूचना मिलने पर बासनी फायर ब्रिगेड विभाग से दो दमकलों को रवाना किया गया। वहीं बोरानाडा स्थित अग्निशमन विभाग से भी दो दमकल मौके पर भेजी गई। उन्होंने बताया कि दमकल विभाग की चार गाड़ियों ने करीब डेढ़ घंटे को कड़ी मशक्कत के बाद बाँयलर में लगी आग पर काबू पाया। गनीमत यह रही कि यह आग

हैंडीक्राफ्ट फैक्टरी के बाँयलर में आग लगी, हादसा टला

बाँयलर के बाहर नहीं फैली, जिससे कोई बड़ा नुकसान नहीं हुआ और किसी तरह की जनहानि नहीं हुई। अगर आग फैक्टरी में फैल जाती तो बड़ा हादसा हो सकता था। आग बुझाने वाली टीम में बासनी अधिकारी प्रशांत सिंह और फाक्टरी में फैल जाती तो बड़ा हादसा हो सकता था। आग बुझाने वाली टीम में बासनी अधिकारी प्रशांत सिंह चौहान, फायर मैन निंबाराम, फायरमैन अंकित ,प्रविष्ण, अजय सिंह, राकेश, रामजीत, हेताराम , संजीव, राजेश, महेंद्र आदि शामिल रहे।

मां-बेटी के ब्लाइंड मर्डर का खुलासा, आरोपियों को मुकुंदरा के जंगलों से किया गिरफ्तार

कोटा, (निसं)। आरकेपुरम थाना इलाके के रोजड़ी में मां और उसकी मासूम आठ वर्षीय बेटी की गला दबाकर की गई हत्या के मामले का खुलासा करते हुए पुलिस ने हत्या के दो आरोपियों को मुकुंदरा के जंगल से गिरफ्तार किया है। मामले में सामने आया कि 60 हजार रूपयों के लेन-देन को लेकर मुख्य आरोपी ने दो साथियों के साथ मिलकर मां-बेटी की थी गला दबाकर हत्या की थी।

शहर पुलिस अधीक्षक तेजस्वनी गौतम ने बताया कि आरकेपुरम में मां-बेटी की निर्मम हत्या की सूचना एवं घटना की संवेदनशीलता को देखते हुये घटनास्थल पर पहुंचे तथा एमओबी एफएसएल, डॉग स्कान्ड की टीम घटनास्थल पर पहुंची एवं गहन जांच कर साक्ष्य जुटाये गये। शहर एसपी ने बताया कि मामले में फरियादी प्रशांत वैष्णव ने रिपोर्ट दी थी। रिपोर्ट में कहा था कि उसके जीजाजी भगवान वैष्णव जो कि कोटा के निजी अस्पताल में लैब टेक्निसियन है, 7 नवम्बर की शाम को जब उन्होंने घर आकर देखा तो मेरी बहन ज्योति वैष्णव व मेरी भांजी पलक वैष्णव को अचेत अवस्था में घर में पड़ा हुआ पाया जिनको अस्पताल लेकर गये,



आरकेपुरम में मां-बेटी की हत्या के दोनों आरोपियों को पुलिस ने गिरफ्तार किया।

जहाँ डॉक्टरों ने उन दोनों को मृत घोषित कर दिया। शहर एसपी ने बताया कि फरियादी की रिपोर्ट पर मामला दर्ज किया गया।

शहर एसपी ने बताया कि मामले में अपराधियों की शीघ्र गिरफ्तारी हेतु आरकेपुरम थानाधिकारी महेंद्र मारु एवं अनंतपुरा थानाधिकारी भूपेन्द्र सिंह के नेतृत्व में अलग-अलग वृत्त स्तर पर 16

पुलिस टीमों का गठन किया गया। टीमों ने मुखबिंर व आपसूचना संकलन के आधार पर प्रकरण में हत्या करने वाले 2 आरोपी प्रदीप वैष्णव व भरत को गिरफ्तार करने में सफलता प्राप्त की है। आरोपी एवं मृतका पहले से एक-दूसरे को जानते थे। मामले मे एक अन्य फरार मुलजिम राजु उर्फ मामू की तलाश जारी है।

शहर एसपी ने बताया कि पकड़े

गये आरोपी प्रदीप वैष्णव ने बताया कि वह मृतका ज्योति वैष्णव को काफी सालों से जानता है। वह वर्तमान में भी उससे बातचीत करता है एवं कभी कभार कोटा आकर मृतका से मिलता था। कुछ महिने पूर्व उसने मृतका को 60 हजार रुपये उधार दिये थे और जब ज्योति वैष्णव से पैसे वापस मांगे तो ज्योति वैष्णव ने रूपये देने से इंकार कर दिया।

- 60 हजार रूपयों के लेन-देन को लेकर मां-बेटी की गला दबाकर हत्या कर दी थी**

इस बात पर दोनों के बीच में लड़ाई हो गई थी तभी से उसने ठान लिया था कि मैं ज्योती को जान से मार दूंगा, जिस पर आरोपी प्रदीप ने अपने दोस्तों के साथ मिलकर ज्योति को मारने की साजिश रची। हत्या के एक दिन पूर्व भी मुलजिमन मृतका के घर आये थे, लेकिन मौका नहीं मिलने के कारण हत्या को अंजाम नहीं दे पाये थे तथा कोटा रहकर अगले दिन 7 नवम्बर को दोबारा ज्योति के पति के घर से निकलते ही घर में घुसकर ज्योति को अकेला पाकर रसोई में चुन्नी से गला दबाकर मार रहे थे। तभी ज्योति की बेटी पलक स्कूल से घर के अंदर आ गई जिसने हमें उसकी माँ ज्योती को मारते हुये देख लिया था। पलक के चिल्लाने पर उसका मुंह व गला दबाकर हत्या कर ज्योति के मंगलसूत्र कानों के टॉपस खोलकर व अलमारी में रखे अन्य सामानों को लूटकर फरार हो गये थे।

गायल वृद्धा को शिक्षा मंत्री दिलावर ने अस्पताल पहुंचाया



शिक्षा एवं पंचायती राज मंत्री मदन दिलावर ने गायल महिला को अपनी गाड़ी से अस्पताल पहुंचाया।

- अजमेर,** (निसं)। शिक्षा एवं पंचायती राज मंत्री मदन दिलावर ने एक बार फिर अपनी मानवीय संवेदनशीलता का परिचय दिया। रविवार को अजमेर से नागौर जाते समय रेलवे क्राॉसिंग के पास सड़क दुर्घटना में घायल हुई एक वृद्ध महिला को उन्होंने अपने वाहन से अस्पताल पहुंचाया।

शिक्षा एवं पंचायती राज मंत्री मदन दिलावर का काफिला जब पुष्कर मार्ग से गुजर रहा था, तभी सामने से आ

- पुष्कर मार्ग पर बाइक सवार वृद्धा अचानक गिरकर बेहोश हो गई थी**

रहा। माटरसाइकल पर सवार वृद्धा अचानक गिरकर बेहोश हो गई। यह देखकर दिलावर ने तुरंत गाड़ी रुकवाई, खुद महिला की मदद के लिए दौड़े और अपने वाहन से राजकीय उपचिकित्सा केंद्र पुष्कर पहुंचकर उसे

भर्ती कराया। उन्होंने चिकित्सक अभिजीत को निर्देश दिए कि महिला को बेहतर उपचार और सभी सुविधाएं उपलब्ध कराई जाये। गायल महिला लाली रावत पत्नी रतनलाल रावत (48) निवासी बड़ी होकरा, थाना पुष्कर बताई गई हैं, जो अपने पुत्र लक्ष्मण के साथ अजमेर आ रही थीं। डॉक्टरों के अनुसार महिला की हालत फिलहाल स्थिर है।

1 0 लाख रुपये के अवैध डोडा-पोस्ट के साथ दो तस्कर गिरफ्तार

डोडा-पोस्त परिवहन करने में प्रयुक्त पिकअप वाहन जब्त

पावटा, (निर्स)। मादक पदार्थों की तस्करी के खिलाफ चलाए जा रहे विशेष अभियान के तहत प्रागपुरा थाना पुलिस ने कारवाई का 113 किलो डोडा-पोस्त बरामद किया है। इस दौरान दो आरोपियों को भी गिरफ्तार किया गया है। जब्त किए गए डोडा-पोस्त की कीमत लगभग 10 लाख रुपये आंकी गई है।

अतिरिक्त पुलिस अधीक्षक कोटपुतली वैभव शर्मा ने प्रेस वार्ता के दौरान जानकारी देते हुए बताया कि अवैध गतिविधियों के विरुद्ध जिले में चलाए जा रहे विशेष अभियान के तहत वृत्ताधिकारी वृत्त विराटनगर राजेंद्र बुरडक के सुपरविजन एवं प्रागपुरा थाना प्रभारी कश्मीर सिंह प्रागपुरा के नेतृत्व में गठित टीम द्वारा थाना जयपुर-दिल्ली राष्ट्रीय राजमार्ग 48 पर नाकाबंदी के दौरान जयपुर से दिल्ली की तरफ जाने वाले वाहनों की चेकिंग के दौरान एक पिकअप को रुकवा कर चेक किया गया तो पिकअप में पीछे



प्रागपुरा थाना पुलिस ने डोडा-पोस्त समेत दो तस्करों को गिरफ्तार किया।

दो बिजली के ट्रांसफॉर्मर रखे हुए थे, जिनको गहनता से चेक किया गया तो उक्त ट्रांसफार्मर के बीच में प्लास्टिक के कट्टे रखे हुए नजर आए, प्लास्टिक के कट्टों को चेक किया गया तो उक्त

कट्टों में छिलानुमा पदार्थ भरा हुआ दिखाई दिया। जिस पर पिकअप चालक व खलासी से पदार्थ के बारे में पूछताछ की गई तो आरोपियों से पूछताछ के दौरान संतोषजनक जवाब

नहीं मिलने पर पुलिसज सुखबीर सिंह पुत्र रामसिंह निवासी कमालके पुलिस थाना धर्मकोट जिला मोगा पंजाब, गुरजंट सिंह पुत्र गुरुचरण निवासी पण्डुरी अराया पुलिस थाना धर्मकोट

■ **बिजली के ट्रांसफॉर्मर के बीच में प्लास्टिक के कट्टों में 113 किलो डोडा-पोस्त पकड़ा**

जिला मोगा पंजाब को गिरफ्तार कर लिया गया। पुलिस ने एनडीपीएस एक्ट के तहत मामला दर्ज कर जांच शुरू कर दी है। गिरफ्तार मुल्जिमाँ से गहनता से अनुसंधान जारी है। यह पता लगाया जा रहा है कि डोडा-पोस्त कहां से लाई गई थी और इसे कहां सप्लाई किया जाना था। इस अभियान में प्रागपुरा पुलिस थाना के उपनिरीक्षक कश्मीर सिंह, सहायक उपनिरीक्षक सतीश कुमार, सहायक उपनिरीक्षक रामजस, हेडकांस्टेबल सायरमल,

कांस्टेबल मनोज, रितेश, भीबराम, विजेंद्र, मनोज, अनूप सिंह, महिला कांस्टेबल कोमल ने महत्वपूर्ण भूमिका निभाई।

खाटूश्यामजी से लौट रहे परिवार की कार ट्रक से टकराई, पांच घायल



घायलों को भीलवाड़ा जिला अस्पताल में भर्ती कराया।

भीलवाड़ा, (निर्स)। जिले के रायला थाना क्षेत्र में रविवार की अल सुबह भीलवाड़ा-अजमेर हाइवे पर खाटूश्यामजी के दर्शन कर लौट रहे राजकोट के एक परिवार की कार आगे चल रहे ट्रक से टकरा गई। हादसे में कार सवार पांच लोग गंभीर रूप से घायल हो गए।

जानकारी के अनुसार राजकोट निवासी अशोक बैरागी (49) अपनी

■ **राजकोट के रहने वाले परिवार की कार सरेंरी के पास ट्रक में जा घुसी**

पत्नी दक्षा, बेटे यतेश, बहु रीना, पोते रौनक, उर्वल, पोती मिशा और परिचित सुनील कुमार के साथ खाटूश्याम दर्शन कर राजकोट लौट रहे थे। सुबह करीब

छह बजे एनएच 48 पर सरेंरी के पास उनकी कार आगे चल रहे एक ट्रक में जा घुसी। हादसे में अशोक बैरागी, यतेश, सुनील कुमार, रौनक और उर्वल गंभीर रूप से घायल हो गए। सूचना मिलते ही लांबिया टोल से हाईवे एंबुलेंस मौके पर पहुंची और सभी घायलों को भीलवाड़ा जिला अस्पताल में भर्ती कराया, जहां सभी का उपचार जारी है।

स्कॉलरशिप परीक्षा 16 को

बीकानेर, (निर्स)। आठवीं कक्षा के विद्यार्थियों को 9वीं से 12वीं क्लास में छात्रवृत्ति के लिए 16 नवंबर को नेशनल मीस कम मेरिट स्कॉलरशिप परीक्षा-2026 होगी, जिसके लिए ऑनलाइन आवेदन को प्रक्रिया शुरू हो चुकी है। प्रेजीक्य शिक्षा विभागीय परीक्षाएं राजस्थान बीकानेर ने इस परीक्षा के लिए 41 जिलों के आधार पर परीक्षा केंद्रों का निर्धारण कर दिया है। सहायक निदेशक अरविंद शर्मा ने बताया कि राज्य में पंजीकृत 96 हजार अभ्यर्थियों के लिए 404 परीक्षा केंद्र बनाए गए हैं। प्रवेश पत्र 10 नवंबर तक जारी किए जाएंगे। 16 नवम्बर को परीक्षा एक पारी में दोपहर 2 बजे से शाम 5 बजे तक होगी। 180 प्रश्न हल करने होंगे। पेपर दो भागों में होगा।

मानसिक योग्यता परीक्षण (मेट) और दूसरा शैक्षिक योग्यता परीक्षण (सेट)। मेट में 90 बहुविकल्पीय प्रश्नों के जरिए विद्यार्थियों की तर्क क्षमता और आलोचनात्मक सोच की जांच की जाएगी, जबकि सेट में 90 बहुवैकल्पिक प्रश्न कक्षा सातवीं और आठवीं के विज्ञान, सामाजिक अध्ययन और गणित विषय से संबंधित होंगे। उत्तीर्ण होने के लिए न्यूनतम 40 प्रतिशत अंक अनिवार्य है। एससी-एसटी श्रेणी के अभ्यर्थियों को 32 प्रतिशत अंक जरूरी है। दिव्यांग श्रेणी के अभ्यर्थियों को अपनी श्रेणी में 3 प्रतिशत आरक्षण नियमानुसार देय होगा। एनएमएमएस योजना में राजस्थान का कोटा 5471 निर्धारित है।

किशोर गृह से बालक भागा

जोधपुर, (कासं)। मंडोर थाना क्षेत्र स्थित किशोर गृह में रह रहा एक बालक खिड़की फांदकर भाग गया। तलाश के बाद भी उसका पता नहीं चल सका। इसके बाद सुरक्षा गार्ड की ओर से पुलिस थाने में रिपोर्ट दी। राजकीय किशोर गृह के सुरक्षा गार्ड ने बताया कि 7 नवंबर की सुबह 7:40 पर नवनिर्मित हॉल के वेंटिलेशन खिड़की से कूद कर बालक भाग गया। किशोर गृह में वेंटिलेशन खिड़की के पास लगे पाइप को पकड़कर ऊपर चढ़ा और वहां से नीचे कूद गया। इसका पता चलने पर सुरक्षा गार्ड की ओर से अधीक्षक को सूचना दी गई। बाद में उसे कई जगहों पर ढूंढा, लेकिन बालक नहीं मिला। उसके बाद सुरक्षा गार्ड ने मंडोर थाने पहुंचकर रिपोर्ट दी।

बूंदी महोत्सव : मान-मानुहार से विदेशी पावणे हुए अभिभूत



रानी रोहिणी फाउंडेशन की सदस्यों व रोहिणी हाड़ा ने पावणों को तिलक लगाकर मोली बांधी व साफे बांधेव लाख के चूड़े पहनाए।

बूंदी, (निर्स)। बूंदी महोत्सव के दूसरे दिन सुखमहल में मौटी मान-मनुहार से विदेशी पावणे अभिभूत हो गए। सुखमहल की प्राकृतिक छटा के बीच विदेशी पावणों की देसी व्यंजनों से मान मनुहार की गई। रानी रोहिणी फाउंडेशन की सदस्यों व रोहिणी हाड़ा ने पावणों को तिलक लगाकर मोली बांधी व साफे बांधेव लाख के चूड़े पहनाए। लोक कलाकारों की प्रस्तुतियों पर विदेशी

सैलानियों ने नृत्य किया। इस दौरान एडीएम रामकिशोर मीणा एसडीएम लक्ष्मीकांत मीणा, सीईओ जिला परिषद रवि वर्मा, पर्यटन अधिकारी प्रेमशंकर सैनी ने विदेशी पावणों का मुंह मीठा करवाया। संचालन राजकुमार दाधीच ने किया।

वहीं बूंदी महोत्सव के दूसरे दिन गढ़ पैलेस से रानीजी की बावड़ी तक विरासत यात्रा (हेरिटेज वॉक) निकाली

■ **दूसरे दिन हुआ हेरिटेज वॉक का आयोजन, लोक कलाकारों के नृत्य और गान के साथ निकाली गई इस यात्रा में देसी-विदेशी पर्यटक शामिल हुए**

गई। लोक कलाकारों के नृत्य और गान के साथ निकाली गई इस यात्रा में देसी-विदेशी पर्यटक शामिल हुए। विरासत यात्रा गढ़ पैलेस से प्रारंभ होकर जैन मंदिर, ऐतिहासिक हाथी शिवप्रसाद हुंजा

घोड़ा, लक्ष्मीनाथ का मंदिर, चारभुजा मंदिर राव भाव के सिंहासन, विभिन्न हवेलियों, तोपखाना, चौगान दरवाजा, नागर सागर कुंड, सूर्यमंदिर मिश्रण की प्रतिमा को निहारते हुए ऐतिहासिक

रानीजी की बावड़ी पहुंची। सैलानियों को हिंदी और अंग्रेजी में इन मॉन्यूमेंट्स का ऐतिहासिक महत्व एवं बनावट एवं शैली के बारे में बताया गया। सदर बाजार में प्रसिद्ध आजाद बैड के मास्टर मुश्ताक अली ने बांसुरी बजाकर सैलानियों का दिल जीत लिया। सैलानियों ने इन दृश्यों को अपने कैमरों में भी कैद किया और बूंदी की समृद्ध विरासत को देखकर रोमांचित हुए। कच्ची घोड़ी के कलाकार

आयुष मेहता के गीतों में नृत्य करते इस विरासत यात्रा के दौरान आगे-आगे चले। विरासत यात्रा में जिला परिषद के मुख्य कार्यकारी अधिकारी रवि वर्मा, उपखंड अधिकारी लक्ष्मीकांत मीणा, इंटैक संयोजक राजकुमार दाधीच, राजेंद्र भारद्वाज, कैसी वर्मा, जयप्रकाश त्रिपाठी, औराक नय्यर, गाइड अश्विनी शर्मा कुकी, जयप्रकाश जैन सहित विभिन्न गणमान्य नागरिक भी शामिल हुए।

नौ माह के मासूम को भोपे ने गर्म सलाखों से दागा

बच्चे की हालत बिगड़ी तो परिजन उसे लेकर एमजी अस्पताल पहुंचे, उपचार जारी

भीलवाड़ा, (निर्स)। जिले में बीमार मासूम बच्चों की जिंदगी से खिलवाड़ करने का खेल रूकने का नाम ही नहीं ले रहा है। दर्जनों मामले सामने आने के बाद रविवार को एक बार फिर मासूम की जान चली गई। बुखार से तड़प रहे मासूम को अंध विश्वासी परिजन अस्पताल ले जाने की बजाय भोपे के पास ले गए और गर्म सलाखों से बच्चे को दागा तो बच्चा और जोर से रोने लगा। उसकी हालत बिगड़ी तो परिजन उसे लेकर एमजी अस्पताल पहुंचे।

जानकारी के अनुसार सदर थाना

क्षेत्र के इरास गांव के निवासी देवा बागरिया के नौ माह के पुत्र गोविंद की तबीयत खराब हो गई। उसे श्वास लेने में दिक्कत आने लगी। इस पर परिजनों ने किसी भोपे के जरिए बच्चे के शरीर पर गर्म सलाखों से डाम लगा दिया। परिजन बताते हैं कि यह परंपरा उनके परिवार में पुराने समय से चली आ रही है। बचपन में यदि वह स्वयं भी बीमार होते थे तो उन्हें भी डाम लगाया जाता था, जिससे वह सही हो जाते थे। उसी परंपरा का अनुसरण करते हुए भोपे के जरिए ठीक करने के उद्देश्य से डाम

लगा दिया, लेकिन उसे मालूम नहीं था कि ऐसा करने से उसकी हालत और बिगड़ जाएगी।

महात्मा गांधी अस्पताल के पीएमओ डॉ. अरूण गौड़ ने बताया कि बच्चे की हालत क्रिटिकल थी और उसे डॉक्टरों की निगरानी में रखा गया था। डॉ. गौड़ ने कहा कि डाम लगाने के इस अंधविश्वास के खिलाफ सबको मिलकर प्रयास करना की जरूरत है जिससे कि मासूम अंधविश्वास का शिकार न हों और उन्हें समय पर चिकित्सा सुविधा उपलब्ध हो सके।

मंदबुद्धि नाबालिग ने पिता पर हमला किया

■ **दो दिन पहले भी नाबालिग एक मंदिर से मूर्ति उखाड़ ले गया था**

से ऐसी हरकतें कर रहा है। उन्होंने बताया कि शनिवार शाम को अचानक 16 साल के नाबालिग बेटे ने हमला करते हुए उनकी नाक और प्राइवेट पार्ट को दांतों से काट लिया, जिसके बाद उन्होंने गंभीर हालत में अस्पताल में भर्ती कराया है। डॉक्टरों ने बताया कि घायल की स्थिति फिलहाल स्थिर है। वहीं घटना की जानकारी मिलते ही पुलिस मौके पर पहुंची, जिसके बाद पुलिस जांच में जुट गई है। थाना अधिकारी का कहना है कि प्रारंभिक जांच में घटना फरूल झगड़े और मानसिक असंतुलन से जुड़ी हुई लग रही है। मामले में की गंभीरता को देखते हुए बच्चे की काउंसलिंग और मेडिकल जांच कराई जाएगी।

जोधपुर-दिल्ली कैंट वंदे भारत एक्सप्रेस यात्रियों की पहली पसंद बनी

जोधपुर, (कासं)। राजस्थान और दिल्ली के बीच तेज, सुरक्षित और आरामदायक सफर का नया अध्याय लिखते हुए जोधपुर-दिल्ली कैंट वंदे भारत एक्सप्रेस यात्रियों की पहली पसंद बन गई है। महंगी किराया श्रेणी के बावजूद यह ट्रेन लोकप्रियता के नए रिकॉर्ड कायम कर रही है।

उत्तर-पश्चिम रेलवे के जोधपुर मंडल रेल प्रबंधक अनुराग त्रिपाठी ने बताया कि सेमी हाई स्पीड जोधपुर-दिल्ली कैंट वंदे भारत एक्सप्रेस (26481/26482) अपनी गति, समयबद्धता और अत्याधुनिक सुविधाओं के कारण यात्रियों के बीच बेहद लोकप्रिय हो रही है। यह ट्रेन

मिट्टी के ढेर में दबने से बालक की मौत

निवाड़ी, (निर्स)। ग्राम पंचायत ढाणी जुगलपुरा की बड़की ढाणी में घर के बाहर पड़े मिट्टी के ढेर में एक 13 वर्षीय बालक हॉल बनाकर उसमें घुस गया। अचानक मिट्टी ढह जाने से वह मिट्टी के ढेर में दब गया, जिससे उसकी मौत हो गई। थानाधिकारी रामबीलाल बैरवा ने बताया कि बड़की ढाणी निवासी मोतीलाल सैनी के घर के बाहर दो टांली मिट्टी का ढेर पड़ा हुआ था। मिट्टी के ढेर में उसका 13 वर्षीय पुत्र बाबूलाल

■ **42 ट्रिप में 59 हजार यात्रियों ने किया सफर, रेलवे को 6.21 करोड़ का राजस्व मिला**

राजस्थान और दिल्ली के बीच कनेक्टिविटी को नए स्तर पर लेकर गई है। डीआरएम ने बताया कि इस ट्रेन की सफलता का मुख्य कारण इसका आरामदायक कोच डिजाइन, स्वदेशी तकनीक, अत्याधुनिक इंटीरियर से अधिक का राजस्व प्राप्त हुआ है। उन्होंने बताया कि दिल्ली की ओर से यात्रा करने वाले यात्रियों की संख्या लगभग तीन हजार अधिक रही, जो ट्रेन की बढ़ती मांग को स्पष्ट रूप से दर्शाती है। वंदे भारत एक्सप्रेस सप्ताह में छह दिन (मंगलवार को छोड़कर) संचालित होती है। जोधपुर से प्रस्थान: सुबह 5:25 बजे, दिल्ली कैंट आगमन: दोपहर 1:30 बजे, दिल्ली कैंट से प्रस्थान: दोपहर

■ **मिट्टी के ढेर में 13 वर्षीय बालक हॉल बनाकर खेल रहा था**

मिट्टी में हॉल बनाकर खेल रहा था। खेलते-खेलते वह हॉल में घुस गया। इसी दौरान उसके ऊपर मिट्टी का ढेर ढह गया। जिसमें वह दब गया और वह अचेत हो गया। जिसको देखकर उसके

पिता व पड़ोसी उसको मिट्टी के ढेर से बाहर निकालकर अचेत अवस्था में उपजिला अस्पताल लेकर आए, जहां चिकित्सकों ने बाबूलाल को मृत घोषित कर दिया। पुलिस ने शव का पोस्टमार्टम कर पत्रिजनों के सुपुर्द कर दिया। मृतक बालक के पिता ने बताया कि बाबूलाल कक्षा 8 में अध्ययनरत था। बाबूलाल तीसरे नम्बर का पुत्र था। मृतक के दो बड़े भाई हैं। मृतक के बड़े भाई का विवाह दो नवंबर को ही हुआ है।

गुलाबी ठंड की दस्तक, लोगों को धूप से राहत

छबड़ा, (निर्स)। मानसून का दौरे थमते ही मौसम ने रुख बदल लिया है और नवंबर ने दस्तक दे दी है। जलावरण से अभी लगभग समाप्त होने और किसी प्रभावी वर्षा प्रणाली के सक्रिय न होने के कारण मौसम साफ रहने लगा है। रविवार को सुबह से शाम तक खुली धूप ने राहत दी, लेकिन हवा में घुली ठंडक लगातार बढ़ रही है।

पिछले तीन चार दिनों में न्यूनतम तापमान में गिरावट दर्ज की गई है। दिन का तापमान फिलहाल सामान्य है, पर सुबह और रात की ठिठुरन तेजी से बढ़ रही है। ग्रामीण अंचल में रात और सुबह के समय ओस जमने लगी है। कई स्थानों पर सुबह हल्का कोहरा भी नजर आने लगा है। खेतों में बड़ती ठंड को देखते हुए किसानों ने फसलों की सुरक्षा के लिए तैयारी शुरू कर दी है।

मौसम वैज्ञानिकों के अनुसार आने वाले दिनों में पश्चिमी विक्षोभ के प्रभाव से हवा का रुख उतरी हो जाएगा, जिससे ठंड और बढ़ेगी। अनुमान है कि आगामी

अनूपगढ़ में लंबी दूरी की ट्रेनों के ठहराव की मांग

अनूपगढ़, (निर्स)। रेल विकास समिति ने लंबी दूरी को रेल सेवाएं शुरू करने और बंद पड़ी आरपीएफ चौकी को फिर से संचालित करने की मांग की है। समिति ने अध्यक्ष रमेश शेंवकानी के नेतृत्व में उत्तर पश्चिम रेलवे के मंडल प्रबंधक के नाम स्टेशन अधीक्षक को एक ज्ञापन सौंपा। ज्ञापन में अनूपगढ़ से दिल्ली होते हुए हरिद्वार तक रेल सेवा, अनूपगढ़ से अमृतसर तक रेल सेवा और अनूपगढ़ में बंद की गई आरपीएफ चौकी को पुनः शुरू करने की मांग प्रमुखता से उठाई गई है। इसके अतिरिक्त, एक वॉशिंग

लाइन की सुविधा उपलब्ध कराने की भी मांग की गई है। समिति ने बताया कि भारत-पाक अंतर्राष्ट्रीय सीमा पर स्थित अनूपगढ़ स्टेशन राजनीतिक उपेक्षा का शिकार रहा है। अनूपगढ़ स्टेशन परिसर बीकानेर लोकसभा क्षेत्र में आता है, जबकि पटरी के उत्तर दिशा का पूरा इलाका श्रीगंगानगर लोकसभा क्षेत्र से हिस्सा है। इस राजनीतिक विभाजन के कारण क्षेत्र को लंबी दूरी की रेल सेवाओं और अन्य आधुनिक सुविधाओं के मामले में लगातार अनेदखी का सामना करना पड़ा है।



मुख्यमंत्री भजन लाल शर्मा ने रविवार को अंता में भाजपा प्रत्याशी मोरपाल सुमन के समर्थन में विशाल रोड शो किया। रोड शो में एवं पूर्व मुख्यमंत्री वसुंधरा राजे, भाजपा प्रदेशाध्यक्ष मदन राठौड़, उपमुख्यमंत्री डॉ. प्रेमचंद बैरवा भी मौजूद थे।

प्रचार के अंतिम दिन मुख्यमंत्री ने अंता में विशाल रोड शो किया

आमजन, कार्यकर्ताओं व अल्पसंख्यक समुदाय के लोगों ने उत्साह व उमंग के साथ मुख्यमंत्री का स्वागत किया

अंता/जयपुर 9 नवंबर । मुख्यमंत्री भजन लाल शर्मा ने कहा कि अंता विधानसभा उपचुनाव में भाजपा प्रत्याशी मोरपाल सुमन स्थानीय होने के साथ ही सच्चे और ईमानदार व्यक्ति हैं। इस विधानसभा क्षेत्र का विकास मोरपाल सुमन करेंगे।

मुख्यमंत्री ने अजीतपुरा बालाजी से सीएडी चौराहा, पीडब्ल्यूटी तिराहा होते हुए ब्रह्मपुरी बालाजी तक अंता विधानसभा उप चुनाव में भाजपा प्रत्याशी मोरपाल सुमन के समर्थन में विशाल रोड शो किया। जिसमें जगह-जगह आमजन, कार्यकर्ताओं और अल्पसंख्यक समुदाय के लोगों ने घरों की छतों से और दुकानों के बाहर खड़े होकर उत्साह और उमंग से मुख्यमंत्री के साथ रथ में सवार सभी विशिष्टजनों का फूलों की वर्षा से एवं माला पहनकर स्वागत किया। इस दौरान कार्यकर्ताओं और आमजन ने 'माटी का एक ही लाल, मोरपाल-मोरपाल' के नारे लगाए।

मुख्यमंत्री ने कहा कि प्रदेश के किसानों को प्रधानमंत्री किसान सम्मान निधि का लाभ मिल रहा था। हमारी सरकार ने भी किसानों को सम्मान निधि

- **रोड शो में मुख्यमंत्री भजनलाल शर्मा के साथ पूर्व मुख्यमंत्री वसुंधरा राजे, प्रदेशाध्यक्ष मदन राठौड़, उपमुख्यमंत्री प्रेम चंद बैरवा, सांसद दुष्यंत सिंह तथा प्रत्याशी मोरपाल सुमन भी रथ पर सवार थे।**

देने का काम किया है। कांग्रेस ने कभी भी इस प्रकार के कार्य नहीं किए। उन्होंने कहा कि हमारी सरकार ने प्रदेश के पशुपालकों को डेढ़ लाख रूपए तक की गोपाल क्रेडिट कार्ड जैसी महत्वपूर्ण योजना दी। पिछली सरकार में 19 में से 17 पेपर लीक हुए, लेकिन हमारी सरकार के 22 माह के कार्यकाल में एक भी पेपर लीक नहीं हुआ। हमने 91 हजार युवाओं को नियुक्ति पत्र दिए हैं और डेढ़ लाख विभिन्न पदों पर भरतियां प्रक्रियाधीन हैं। उन्होंने कहा कि यह सरकार युवाओं के हित में कार्य कर रही है। पूरे पांच साल में चार लाख युवाओं को सरकारी नौकरी देने का हमारा लक्ष्य है।

मुख्यमंत्री ने कहा कि हमारी सरकार ने युवाओं को स्वरोजगार के लिए भी कम ब्याज पर ऋण उपलब्ध करवा रही है। हमने आंगनबाड़ी की बहनों का मानदेय बढ़ाया। कांग्रेस जो

काम पांच साल में नहीं कर सकी वह हमने 22 माह के कार्यकाल में करके दिखाया है।

मुख्यमंत्री ने कहा कि आज जो लोग पैसे बांट रहे हैं, वो कल तक गला काट रहे थे। ऐसे लोगों को यहां की जनता कभी माफ नहीं करेगी और इस बार अंता की जनता जरूर सबक सिखाएगी। उन्होंने भाजपा प्रत्याशी मोरपाल सुमन को भारी मतों से विजयी बनाने की अपील की। मुख्यमंत्री भजन लाल शर्मा ने संबोधन में कहा कि 174 करोड़ रुपये की लागत से 41 किलोमीटर लंबी माल बामोरी-मांगरोल-बारां सड़क कार्य का निर्माण कार्य प्रारंभ हो चुका है। 65 करोड़ रुपये की लागत से अंता से सीसवाली तिराहे तक 4 लेन सड़क एवं रेल ओवर ब्रिज के सुदृढ़ीकरण कार्य भी जल्द शुरू होने जा रहा है। 15 करोड़ रुपये की लागत से

मऊ से लालकोटी सड़क के सुदृढ़ीकरण का कार्य 25 प्रतिशत पूर्ण हो चुका है। विधानसभा क्षेत्र की 25 किलोमीटर लंबाई की फिसिंग लिंक सड़कों का कार्य अभी स्वीकृत हो गया है। गणेशगंज नहरी तंत्र के जीर्णोद्धार की स्वीकृति दे दी गई है।

भाजपा की राष्ट्रीय उपाध्यक्ष एवं पूर्व मुख्यमंत्री वसुंधरा राजे ने रोड शो समाप्ति के पश्चात विशाल जनसमूह को संबोधित करते हुए कहा कि मांगरोल-सीसवाली, अंता-सांगोद के सड़क कार्य हमारे समय में हुए। सरकारी कॉलेज बना, खेमजी महाराज तालाब का सौंदर्यीकरण हुआ। सभी ग्राम पंचायतों में गौरव पथ बने तथा सोनियर सेक्रेण्टरी स्कूल भी बनाए गए। किसानों का कर्ज हमने माफ किया। वसुंधरा राजे ने अंता की जनता से भाजपा प्रत्याशी मोरपाल सुमन को भारी मतों से विजयी बनाने की अपील की।

रोड शो में भाजपा प्रदेशाध्यक्ष मदन राठौड़, उपमुख्यमंत्री डॉ. प्रेमचंद बैरवा, सांसद दुष्यंत सिंह, जिला अध्यक्ष श्री नरेश सिकरवार सहित विधायकगण और बड़ी संख्या में कार्यकर्ता व आमजन मौजूद थे।

जिलाध्यक्ष ट्रेनिंग कैंप में लेट आने पर राहुल गांधी को सजा

मध्य प्रदेश के पचमढ़ी में राहुल गांधी ने जिलाध्यक्षों के सामने 10 “पुशअप” लगाये

भोपाल, 09 नवंबर। मध्यप्रदेश के पचमढ़ी 1 में कांग्रेस जिला अध्यक्षों के ट्रेनिंग कैंप में लेट पहुंचने पर लोकसभा नेता प्रतिपक्ष राहुल गांधी को अनेकों सजा दी गई। जिसमें उन्होंने जिलाध्यक्षों के सामने ही 10 पुश-अप लगाए।

पूरा वाक्या पचमढ़ी के होटल हार्डलैंड में आयोजित ट्रेनिंग कैंप का है। यहां पर तय समय से राहुल गांधी आधा घंटे लेट पहुंचे। जिस पर कांग्रेस ट्रेनिंग डिपार्टमेंट के हेड सचिन राव ने कहा कि हमारे प्रशिक्षण शिविर में अनुशासन का पालन न करने पर सजा दी जाती है। इस पर राहुल ने पूछा कि मेरे लिए क्या सजा

- **राहुल गांधी ने कांग्रेस जिलाध्यक्षों से कहा कि उनकी जमीन पर इतनी मजबूत पकड़ होनी चाहिए कि भटकाने की कोशिश करने वाला असफल हो जाए।**

तय की गई है? जबाब देते हुए सचिन ने कहा कि आपको 10 पुशअप लगाने होंगे। इसके बाद राहुल गांधी ने जिलाध्यक्षों के सामने ही पुश-अप लगाए।

राहुल गांधी ने जिलाध्यक्षों के सामने जुजुत्सु अभ्यास किया। इसके बाद उन्होंने जिलाध्यक्षों को बताया कि आपको जमीन पर अपनी पकड़ मजबूत

होनी होगी। यदि जमीन छोड़ी, तो पकड़ भी कमजोर होगी। साथ ही उन्होंने मन संतुलित रखने के लिए कहा कि अगर कोई आदमी आपको मार रहा है तो उसकी ओर ध्यान मत दीजिए। बल्कि उसे गले लगाइए। आपकी जमीन पर इतनी मजबूत पकड़ हो कि आपका ध्यान भटकाने की कोशिश करने वाला असफल हो जाए।

सक्रिय आंतकवादियों के खिलाफ व्यापक तलाशी अभियान

- **रामबन के वरिष्ठ पुलिस अधीक्षक अरूण गुप्ता की अगुवाई में ननिहाल व गूल में कई स्थानों पर समन्वित तरीके से घेराबंदी व तलाशी अभियान चलाया गया।**

का उद्देश्य पाकिस्तान से सक्रिय जम्मू-कश्मीर के मूल निवासियों (जेकेएनएपी) के रिश्तेदारों की संदिग्ध गतिविधियों का पता लगाना, कड़ा करना और संवेदनशील क्षेत्रों में सुरक्षा बढ़ा करना है। इस अभियान में पाकिस्तान से आतंकवादी गतिविधियों को अंजाम देने वाले जम्मू-कश्मीर के मूल निवासियों और सक्रिय कार्यकर्ताओं

के रिश्तेदारों और सहयोगियों के घरों की तलाशी ली गई।

उन्होंने कहा, "पुलिस टीमों ने यह सुनिश्चित करने के लिए कई परिसरों का गहन निरीक्षण किया कि कोई राष्ट्र-विरोधी या गैरकानूनी गतिविधियाँ तो नहीं चलाई जा रही हैं।" रामबन पुलिस, सेना, सीआरपीएफ और एसओजी इकाइयों की संयुक्त टीमों ने ड्यूटी मजिस्ट्रेटों के साथ मिलकर जिले के

विभिन्न संवेदनशील इलाकों में अभियान चलाया।

प्रवक्ता ने कहा, “आम जनता को कोई असुविधा पहुँचाए बिना ये अभियान सुनियोजित तरीके से चलाए गये और इस तरह के अभियान क्षेत्र में शांति एवं स्थिरता सुनिश्चित करने के लिए जारी निवारक और खुफिया-उपायों का एक हिस्सा है।

प्रवक्ता ने कहा, “पुलिस ने आम जनता से कानून प्रवर्तन एजेंसियों के साथ सहयोग करने और अपने क्षेत्रों में संदिग्ध गतिविधियों या व्यक्तियों के बारे में कोई भी अहम जानकारी साझा करने की अपील की है।

जापान में भूकंप के बाद सुनामी की चेतावनी

टोक्यो, 09 नवंबर। जापान में भूकंप के बेहद तेज झटके महसूस किए गए हैं। स्थानीय समय के हिसाब से रविवार शाम उत्तरी जापान के तट पर शक्तिशाली भूकंप आया है। इससे इवाते प्रान्त में बड़े नुकसान का अंदेशा जाताया

- **भूकंप की तीव्रता 6.7 मापी गई, जिसे खतरनाक श्रेणी में माना जाता है।**

जा रहा है। जापान मौसम विज्ञान एजेंसी ने बताया कि भूकंप की तीव्रता रिक्टर स्केल पर 6.7 मापी गई, जिसे खतरनाक श्रेणी में रखा जाता है। यह शक्तिशाली भूकंप शाम 5:03 बजे (स्थानीय समयानुसार) आया। भूकंप से हुए नुकसान के बारे में अभी जानकारी सामने नहीं आई है।

भूकंप का केंद्र इवाते प्रांत के तट पर समुद्र की सतह से 10 किलोमीटर की गहराई में स्थित था। इस दौरान इवाते के कुछ हिस्सों में आए भूकंप की तीव्रता 4 मापी गई। भूकंप के बाद जापान में सुनामी का खतरा मंडरा रहा है। जापान मौसम विज्ञान एजेंसी ने एक मीटर (तीन फीट) ऊंची सुनामी उठने की चेतावनी जारी की है। इससे स्थानीय लोगों में डर का माहौल है।

बिहार ...

(प्रथम पृष्ठ का शेष)

सीमा सील होने के बाद जयनगर के बेतौहा बाँडेर कस्टम चेक पोस्ट पर सभी तरह के आवागमन पर रोक लगा दी गई है और बैरिकेडिंग कर सीमा को बंद कर दिया गया है। अधिकारियों के अनुसार, सीमा क्षेत्र लंबे समय से संवेदनशील माना जाता रहा है, ऐसे में चुनौती अर्वाधि में सख्त निगरानी और स्थानीय पुलिस के साथ संयुक्त गश्त की व्यवस्था की गई है। एसएसबी ने स्पष्ट किया है कि किसी भी संदिग्ध गतिविधि पर तुरंत कार्रवाई की जायेगी, जिससे मतदान प्रक्रिया शांतिपूर्ण और निष्पक्ष रूप से संभव हो सके।

गुवाहाटी में वायुसेना ने अपनी ताकत दिखाई

गुवाहाटी, 09 नवंबर। गुवाहाटी में रविवार भारतीय वायुसेना का ऐसा नजारा देखने को मिला, जिसने पूरे देश को वश से भर दिया।

ब्रह्मपुत्र नदी के लांचित घाट पर भारतीय वायुसेना ने अपनी 93वीं वर्षगांठ के उपलक्ष्य में भव्य एयर शो का आयोजन किया। इस दौरान राफेल, सुखोई, तेजस और मिराज जैसे लड़ाकू विमानों ने एक साथ उड़ान भरकर आसमान को देशभक्ति के रंगों में रंग दिया। इस साल वायुसेना दिवस की थीम अचूक, अभेद्य और सटीक है।यह एयर शो न केवल वायुसेना की ताकत का प्रतीक है, बल्कि राष्ट्रीय गौरव का भी प्रतीक है।

इस खास मौके पर वायुसेना के आधुनिक एयरक्राफ्ट और हेलीकॉप्टरों ने 25 अलग-अलग फॉर्मेशन में उड़ान भरी। इनमें राफेल, सुखोई - 30एमकेआई, तेजस, मिराज, जगुआर, मिग-29, सी-130, सी-17, आणवे, प्रचंड और एंगलएच मार्क-1 हेलीकॉप्टर भी शामिल रहे। एयर शो में सूर्यकिरण एरोबेटिक टीम ने अपना

पाँक्सो अदालत ने दुष्कर्मों पिता को 20 साल की सजा दी

अभियुक्त ने नाबालिग सौतेली पुत्री के साथ कई बार दुष्कर्म का घिनौना कृत्य किया

जयपुर (कासं)। पाँक्सो मामलों की विशेष अदालत क्रम-1, महानगर द्वितीय ने नाबालिक सौतेली पुत्री के साथ कई बार दुष्कर्म करने वाले अभियुक्त पिता को 20 साल की सजा सुनाई है। इसके साथ ही अदालत ने अभियुक्त पर जुर्माना भी लगाया है।

पीठासीन अधिकारी विकास कुमार खंडेलवाल ने कहा कि सौतेले पिता ने अपनी 17 साल की नाबालिक बेटी के साथ दुष्कर्म कर रिश्ते को कलंकित करने का काम किया है। अभियुक्त ने पीड़िता की स्थिति का नाजायज फायदा उठाते हुए उसके साथ रेप जैसा घिनौना कृत्य कई बार किया। ऐसे में अभियुक्त के प्रति नरमी का रुख नहीं अपनाया जा सकता। अदालत ने

- **इस मामले की रिपोर्ट पीड़िता ने मार्च 2022 को करधनी थाने में कराई थी।**

कहा कि मामले में डीएनए सैपल और मेडिकल परीक्षण घटना के करीब एक माह बाद किया गया है। ऐसे में एफएसएल और डीएनए रिपोर्ट में अपराध की पुष्टि ना होना स्वाभाविक है। वहीं पीड़िता ने विश्वसनीय बयान दिए हैं और क्रॉस एग्जामिनेशन में भी पीड़िता ने अपनी बात दोहराई है। ऐसे में डीएनए रिपोर्ट पक्ष में आने का लाभ अभियुक्त को नहीं मिल सकता। अभियोजन पक्ष की ओर से विशेष

लोक अभियोजक मातादीन शर्मा ने बताया कि मामले में पीड़िता ने 7 मार्च 2022 को करधनी थाने में रिपोर्ट दर्ज कराई थी। रिपोर्ट में कहा कि पीड़िता और उसकी तीन बहने अपनी मां और सौतेले पिता के साथ किराए के घर में रहती हैं। इस दौरान पिता के मारपीट से परेशान होकर बहने अपनी नानों के साथ रहने लग गईं। इस दौरान 5 फरवरी 2022 को सौतेले पिता ने मां की अनुपस्थिति में उसके साथ दुष्कर्म किया। जब इसकी शिकायत मां को दी तो मां ने कोई सहायता नहीं की। इसके बाद भी कई बार पिता ने उसके साथ संबंध बनाए। इस दौरान पीड़िता ने अपनी बहन और मामा को घटना की जानकारी दी।

राष्ट्रपति मुर्मू की अंगोला यात्रा में 3 समझौते हुए

- **भारत अंगोला को रक्षा खरीद में ऋण देगा तथा कृषि व औषधि उद्योग में सहयोग करेगा।**

लुआंडा, 09 नवंबर। भारत ने अंगोला को रक्षा खरीद के लिए ऋण मुहैया कराने, कृषि और औषधि क्षेत्र में परस्पर सहयोग के लिए तीन समझौता ज्ञापनों पर हस्ताक्षर किए हैं। राष्ट्रपति द्रौपदी मुर्मू इन दिनों अंगोला की सरकारी यात्रा पर हैं और उनकी मौजूदगी में रविवार को इन समझौता ज्ञापनों पर हस्ताक्षर किए गए। इससे पहले यहां के राष्ट्रपति जोआओ मैनुअल गोंकाल्वेस लौरेंको ने प्रेसिडेंशियल पैलेस में राष्ट्रपति मुर्मू का भव्य स्वागत किया। उन्हें यहां सलामी गार्द भी दी गई। वह अंगोला और बोत्सवाना की राजकीय यात्रा पर हैं। यह किसी भारतीय राष्ट्राध्यक्ष की इन देशों की पहली राजकीय यात्रा है।

इस अवसर पर मुर्मू ने अपने संबोधन में कहा कि भारत और अंगोला मत्स्य पालन, एक्वाकल्चर, मरीन के क्षेत्र में भी परस्पर सहयोग पर भी सहमत

असमानता...

(प्रथम पृष्ठ का शेष)

के पार समावेशिता को बढ़ावा देने के लिए सामाजिक एकीकरण के महत्व पर जोर दिया। उन्होंने कहा कि परिवारों और दोस्तों को आपस में मिलना-जुलना चाहिए, त्योहार साथ मिलकर मनाने चाहिए और एक-दूसरे का समर्थन करना चाहिए।

भागवत ने राजनेताओं द्वारा जाति और मनुस्मृति जैसे ग्रंथों के दुरुपयोग पर टिप्पणी करते हुए कहा कि सामाजिक जागरूकता सबसे प्रभावी प्रतिक्रिया है।

उन्होंने कहा, "राजनीतिक शरारतें तभी पनपती हैं जब वे स्वार्थ सिद्ध करती हैं। जब समाज सामूहिक रूप से विभाजनकारी विचारों की स्थापना की 40वीं वर्षगांठ मना रहे है। उनका राष्ट्रपति लौरेंको के साथ द्विपक्षीय वार्ता का भी कार्यक्रम है। वह अंगोला की स्वतंत्रता की 50वीं वर्षगांठ समारोह में भाग लेंगी। उनका अंगोला में भारतीय समुदाय के साथ बातचीत का भी कार्यक्रम है।

गुजरात में आईएसआईएस के तीन आतंकवादी पकड़े गये

अहमदाबाद, 09 नवंबर। गुजरात एटीएस ने एक बड़ी आतंकी साजिश का पर्दाफाश करते हुए तीन आतंकियों को गिरफ्तार किया है। पकड़े गए आतंकियों में दो उत्तर प्रदेश के निवासी है जबकि एक हैदराबाद से ताल्लुक रखता है। सूत्रों के मुताबिक, ये तीनों आतंकी हथियारों की

- **तीनों आतंकवादी हथियारों की अदला-बदली के लिए गुजरात आये थे।**

अदला-बदली के लिए गुजरात पहुंचे थे और देशभर में आतंकी हमलों को अंजाम देने की योजना बना रहे थे। गुजरात एटीएस की टीम पिछले एक साल से इन आतंकियों पर नजर रख रही थी। पूछताछ के दौरान खुलासा हुआ है कि ये आतंकी आईएसआईएस से जुड़े हुए हैं और देश में बड़े पैमाने पर आतंकी गतिविधियों को अंजाम देने की तैयारी में थे।

भूमि खरीद मामले में अजित पवार के पुत्र को 42 करोड़ रुपए की चपत लगेगी

लेन-देन रह होने के बावजूद उन्हें रजिस्ट्रेशन के 21 करोड़ व समझौता रह होने की लागत 21 करोड़ रुपए देनी होगी

मुंबई, 09 नवंबर। महाराष्ट्र के उपमुख्यमंत्री अजित पवार के बेटे पार्थ पवार की साझेदारी वाली एक कंपनी को पुणे में सरकारी जमीन की खरीद रह होने के बावजूद युवा व्यवसायी को दोहरा झटका लगा है।

जब इस मामले में विवाद बढ़ा तो इस आपत्तिजनक लेनदेन को रद्द कर दिया गया लेकिन फिर भी कंपनी को इस रह किए गए सौदे से संबंधित भारी स्टाम्प शुल्क का भुगतान करना होगा।

राजस्व विभाग के अधिकारियों के अनुसार, लेनदेन रह होने के बावजूद कंपनी को अभी भी इस संबंध में कुल 42 करोड़ रुपये का भुगतान करना पड़ेगा। इसमें 300 करोड़ रुपये की भूमि खरीद के पंजीकरण के लिए कुल मूल्य का सात प्रतिशत 21 करोड़ रुपये तथा

यह विवाद तब सामने आया था जब पता चला कि भूमि अधिग्रहण में सरकारी प्रक्रियाओं का उल्लंघन किया गया। राज्य सरकार के स्वामित्व वाली यह संपत्ति कथित रूप से उसके वास्तविक बाजार मूल्य के लगभग छठे हिस्से पर बेची जा रही थी जिसकी अनुमानित कीमत 1,800 करोड़ रुपये है। इसके अलावा, इस लेन-देन में कथित रूप से स्टाम्प शुल्क में छूट का लाभ भी पाया हुआ क्योंकि दावा किया गया था कि भूमि को सूचना प्रौद्योगिकी पार्क के लिए विकसित किया जाएगा।

अधिकारियों ने पुष्टि कि है कि वर्तमान सरकारी नियमों के अनुसार राज्य के स्वामित्व वाली भूमि निजी संस्थाओं को हस्तांतरित नहीं की जा सकती है जिससे यह सौदा कानूनी रूप से अवैध हो गया। इस खुलासे के बाद

- **कंपनी में 99 प्रतिशत हिस्सेदारी के बावजूद पार्थ पवार को आरोपी नहीं बनाने पर मुख्यमंत्री ने कहा कि शिकायत कंपनी के खिलाफ दर्ज की गई है। व्यक्तिगत हितधारक के खिलाफ नहीं। जाँच में जो भी शामिल पाये गए, उनके खिलाफ कार्यवाही होगी।**

गया। राज्य सरकार के स्वामित्व वाली यह संपत्ति कथित रूप से उसके वास्तविक बाजार मूल्य के लगभग छठे हिस्से पर बेची जा रही थी जिसकी अनुमानित कीमत 1,800 करोड़ रुपये है। इसके अलावा, इस लेन-देन में कथित रूप से स्टाम्प शुल्क में छूट का लाभ भी पाया हुआ क्योंकि दावा किया गया था कि भूमि को सूचना प्रौद्योगिकी पार्क के लिए विकसित किया जाएगा।

अधिकारियों ने पुष्टि कि है कि वर्तमान सरकारी नियमों के अनुसार राज्य के स्वामित्व वाली भूमि निजी संस्थाओं को हस्तांतरित नहीं की जा सकती है जिससे यह सौदा कानूनी रूप से अवैध हो गया। इस खुलासे के बाद

तीखी राजनीतिक प्रतिक्रिया शुरू हो गयी और विपक्षी दलों ने अजित पवार के इस्तीफे की मांग की तथा कहा कि इस घटना से सरकारी भूमि विक्री प्रक्रियाओं में गंभीर उल्लंघन का पता चला है।

उपमुख्यमंत्री ने शुक्रवार को अपने स्पष्टीकरण में कहा था कि उन्हें भूमि खरीद के संबंध में कोई पूर्व जानकारी नहीं थी और कहा कि लेनदेन पूरी तरह से खारिज हो चुका है। हालांकि, मुख्यमंत्री देवेंद्र फडणवीस ने उसी दिन थोड़ा अलग रुख अपनाते हुए कहा कि किसी भी औपचारिक रद्दीकरण प्रक्रिया से पहले लेनदेन का पूरा होना एक आवश्यक और अनिवार्य शर्त है। उन्होंने कहा कि कोई भी कार्रवाई शुरू करने से पहले

स्टाम्प शुल्क संबंधी दायित्वों को पूरा किया जाना चाहिए। इस मामले में विवाद तब और गहरा हो गया जब यह बात सामने आयी कि संबंधित फर्म में 99 प्रतिशत हिस्सेदारी रखने के बावजूद पार्थ पवार को इस संबंध में दर्ज पुलिस शिकायत में आरोपी नहीं बनाया गया। इस मुद्दे पर बोलते हुए, मुख्यमंत्री ने स्पष्ट किया कि शिकायत कंपनी के खिलाफ दर्ज की गई थी, किसी व्यक्तिगत हितधारक के खिलाफ नहीं। उन्होंने आगे कहा कि जांच के दौरान कंपनी के लेन-देन में हस्ताक्षर का अधिकार रखने वाले सभी लोगों की जांच की जाएगी और जो भी गलत कामों में शामिल पाए जाएंगे उनके खिलाफ उचित कानूनी कार्रवाई की जाएगी। मुख्यमंत्री ने यह भी कहा कि जैसे-जैसे जांच आगे बढ़ेगी और अतिरिक्त लोगों की भूमिका स्पष्ट होगी, उनके नाम कानूनी प्रक्रियाओं के अनुसार औपचारिक शिकायत में जोड़ दिए जाएंगे।